
ମୋହନ ମୁରଲୀ 
କନକ କିରଣ 
ମନ୍ଦାକିନୀ ଧାରା 

ମହାମହିମ ୪୯ | ମୁଁ ଯେ ବିନ୍ଦୁ ତୁମେ ସିନ୍ଧୁ ୭୭ 


ଆରମ୍ଭ ୫୦ | ଦୟାକର ଦୟାମୟ ହେ ମହାବାହୁ !୭୮ 
କରୁଣାମୟ ୫ ୧ | ଭକ୍ତବାନ୍ଧବ ୭୯ 
ନାମମଧୁ ୫ ୨ | ଆଭୂମପ୍ରଣାମ ୮୦ 
ଏତିକିମାଗୁଣି ୫୩ | କଳବଟ ୮୧ 
ମାଦରେ ଅଳି ୫୪ | ଭକ୍ତବାନ୍ଧବ ୮ 9 
ପୁଣ୍ୟତୀର୍ଥ ୫୫ | ମାଗୁଣି ୮୩ 
ବିଶ୍ଵକରତା ୫୬ | ଭବନାବିକ ୮୪ 
ହେ ଅନୁପମ ! ୫୭ | ଜଗତସାଇଁ ୮୫ 
ପ୍ରଭୁପଣ ୫୮ | ଶ୍ରୀମନ୍ଦିର ୮୬D 
ପ୍ରାର୍ଥନା ୫୯ | ପଙ୍କଜମୁଖ ୮୭ 
ଆଶାଫୁଲ ୬୦ | ନନ୍ଦୀଘୋଷର ଆହ୍ଵାନ on 
ଆନନ୍ଦମୟ ୬୧ | ଫୁଲରକଥା ୮୯ 
ଦୟାପାରାବାର ୬୨ | କ୍ଷମାସାଗର ୯୦ 
ରାଜରାଜେଶ୍ଵର ୬୩ | ତୁମେ କେତେ ମତେ ୯୧ 
ବିଶ୍ଵରୂପ ୬୪ | ତୂମେ ଅଛ ପୂରି ଦିଗ ଦିଗନ୍ତରେ ୯ ୨ 
ତୁମେ କି ଆସିବ ନାହିଁ ! ୬୫ | ତୁମେ ମୋ ପ୍ରାଣେଶ୍ଵର ୯୩ 
ତୁମେ ଅଛ ମୋର ପାଶେ ୬୬ | ଏତିକି ମୋହର ତୁମ ପାଦେ ଅଳି ୯୪ 
ଏତିକି ପ୍ରାର୍ଥନା ୬୭ | ଧାର ଧାର ଅଶ୍ମ ଝରି ମୋ ନୟନୁ ୯୫ 
ରାଜରାଜେଶ୍ବର ୬୮ [| ମାଆ ଆସିଛନ୍ତି ଆଜି ଏ ମାଟିରେ ୯୬ 
ଅତୁଳନୀୟା ୬୯ | ତୁମେ ଶଇଶବ ସପନର ହସ ୯୭ 
. ଇଚଛାମୟୀ ୭୦ ¦ ତୁମେ ଶରତ ଜହ୍ନ ବିମଳ ବିଭା ୯୮ 
ଆନନ୍ଦମୟୀ ୭ ୧ | ତୁମେ ସଜ ସକାଳର ଶାନ୍ତି ୯୯ 
ବିଶ୍ଵ ବିଜୟିନୀ ୭ ୨ | ତୁମେ ନିଖୁଳ ବନ୍ଦନୀୟା ୧୦୦ 
ଆଶାମୁକୁଳ ୭୩ | କେହି ନଥଲେ ନାହିଁ ୧୦୧ 
ଶ୍ରୀକୃଷ୍ଣାୟନ ୭୪ | ଅନେକ ଆଖୁରେ ୧୦୨ 
ନୀଳକଇଁ ୭୫ |¦ ଯାହା ଅଛି ମୋର ବୋଲି ୧୦୩ 
ଅନ୍ଧଲଉଡ଼ି ୭୬ | ମୋ” ଜୀବନ ହେଉ ପ୍ରଭୁ ୧୦୪ 


Digitized by PPRACHIN, SOA 


ମୋହନ ମୁରଲୀ 


ବସିଥବି ଚାହିଁ ଯମୁନା ଜଳକୁ 
ଜଳ ଯାଉଥବ ବହି 
ବାଜୁଥବ ତୁମ ମୋହନ ମୁରଲୀ 
ଦୂରେ ଦୂରେ ରହି ରହି ।୦ 
ନୟନରୁ ଲୁହ ବହିଯାଉଥୁବ 
ତିନ୍ତି ଯାଉଥବ ଭୂଇଁ 
ଦୂରେ ଦିଶୁଥୁବ ତୁମ ହସରେଖା 
ଲତାକୂୁଞ୍ଜେ ଫୁଲ ହୋଇ । 
ଶୁଭୁଥିବ ତୁମ ସୁମଧୁର ଭାଷୀ, ଅଳି ଗୁଞ୍ଜରଣ ହୋଇ ।୧। 


ଆସୁଥିବ ଧୀର ପବନ ପ୍ରବାହ 
ଶ୍ୟାମ ବନ ଛୁଇଁ ୪୩% 
ଉଡ଼ିଯାଉଥବେ ଆକାଶରେ ପକ୍ଷୀ 


ତୁମ ଗୀତ ଗାଇ ଗାଇ 

ଲାଗୁଥୁବ ତୁମେ ଅତି ନିକଟରେ, ଚାହିଁଲାବେଳକୁ ନାହିଁ । ୨। 

ଦିଶୁଥବ ତୁମ ପୀତାମ୍ବର ପାଟ 
ହରିତକେଦାର ଧାରେ 

କଉସ୍ତୁଭ ମଣି ପରି ଦିଶୁଥବ 
ଧଳାମେଘ ଆକାଶରେ 

ନୟନ ଯୁଗଳ ଦିଶୁଥୁବ ମତେ, ସତେ ସୂର୍ଯ୍ୟଚନ୍ଦ୍ର ଦୁଇ ।୩। 

କନକ କିରଣ 


ନୂତନ ଉଷାରେ ପ୍ରଭୁ ତୁମ କୃପା 
କନକ କିରଣ ପଡ଼ିବ ଝରି 
ସେଇ କିରଣରେ ଝଲସି ହସିବ 


ନବ ଚେତନାର କମଳ କଳି [୦ । 


ଅବଚେତନାର ଘନ ଅନ୍ଧକାର 
ସେ ଶୁଭ ଲଗନେ ହୋଇଯିବ ଦୂର 
ମନ ମଧୁବନ କୁସୁମ ବିତାନ 
ପିକ କୁହୁତାନେ ଉଠିବ ପୂରି ।୧। 


ପରାଣ କୁଞ୍ଜରେ ପୁଲକ ମଳୟ 
ସରଜିବ ଚାରୁ ଲଳିତ ବଳୟ 
ଅବନୀ ମୋହନା ନୂଆଉଦ୍ଦୀପନା 
i ଜୀବନରୁ ବାଧାନେବଟି ହରି ।୨ । 


ଆସିବ ଦେହରେ ଲାବଣ୍ୟ ଜୁଆର 
ଦିଶିବ ଶରୀର ଶୋଭନ ସୁନ୍ଦର 
ଜରାମରଣର ହିମଶୀତଳତା, ଯିବଟି ଜୀବନଧ ଦୂରକୁ ଚାଲି ।୩। 

ମନ୍ଦାକିନୀ ଧାରା 


ସଲିଳରେ ରସ ତୁମେ ସୁମନେ ସୁବାସ ତୁମେ 
କିଶଳୟେ ହସ ତୁମେ ଦେବୀ ଭବାନୀ 
ଆକାଶେ ତୁମେ ନାଳିମା ଘନବନେ ସବୁଜିମା 
ବସନ୍ତେ ଶୋଭାସୁଷମୀ, ଦେବୀ ଶିବାନୀ ।୦। 


ଦୂର ଆକାଶର ଧାରେ ପାହାନ୍ତିର ତାରା 
ପତିତପାବନୀ ଦେବୀ ମନ୍ଦାକିନୀ ଧାରା 
ଆଶାବରୀ ରାଗ ତୁମେ, ମାଆ ଭବ ତାରିଣୀ ।୧ । 
(ତୁମେ) ଦେବୀ ଭବାନୀ । 


ଦିଗହରା ନାବିକର ତୁମେ ବତିଘର 
ଦିଗେଦିଗେ ମାଆମନ ମମତା ମଧୁର 
କାନ୍ିମୟୀ ଉଷୀ ତୁମେ, ଆଲୋକ ବରଣୀ । ୨ | 
(ତୁମେ) ଦେବୀ ଶିବାନୀ । 


ସୁଖେ ଦୁଃଖେ ଛାଇ ପରି ଥାଅ ତୁମେ ରହି 
ମହିମା ତୁମ ଅପାର ପାରିବ କେ କହି 
ଆଦଭୂମ ପ୍ରଣାମ ଘେନ ହେ ଦିବ୍ୟଜନନୀ ।୩। 
(ତୁମେ) ଦେବୀ ଭବାନୀ ! 

ପ୍ରଣତି 


ଆଉକିଛି ନାହିଁ ମାଗିବା ପାଇଁକି 
ସବୂ ତ ଦେଇଛ ମତେ 

ଏତିକି ମାଗୁଣି ଜଗତ ସାଇଁହେ 
ବନ୍ଧାରଖଖ ପାଦ ଗତେ | ୦ । 


ଆଖତ ଦେଇଛ ଦେଖୁବାକୁ ତୁମ 
ଚରାଚରେ ଶୁଭକାନ୍ତି 
କାନତ ଦେଇଛ ଶୁଣିବାକୁ ତୁମ 
ମହିମା-ମୋହନ ଗୀତି । 


ଭାବପ୍ରବଣତା ସେନେହ ମମତା ସବୁ ତୁମ ଦାନ ସତେ ।୧। 


ମନ ତ ଦେଇଛ ବିବେକ ଦେଇଛ 
ଦେଇଛ ସହିବା ଶନ୍ତି 
ପାଖେପାଖେ ରହି ଚଳାଉଛ "ମତେ 


କିବା ଦିନ କିବା ରାତି । 
ହାତଧରି ମୋର ଆଗେଇ ନେଇଛ ଏ ଜୀବନ ଚଲାପଥେ ।୨। 


ନପାରିଲେ ଚାଲି ଦୂରମରୁବାଲି 
କାନ୍ଧରେ ବସାଇ ମତେ 
ପାରିକରି ଅଛ ବିପଦ ଆପଦ୍ଧ 
ଆପଣାର ହୋଇ କେତେ 
ଭାବିଲେ ସେକଥା ତୁମ ପାଦେ ମଥା ନଇଁଯାଏ ଅବିରତେ ।୩। 
® 

ଶୀତଳ ସଲିଳ 


ତୁମେ ଦୟାମୟ ମଙ୍ଗଳ ଆଳୟ 
ଏ ଧୁଳି ଧରଣୀ ତଳେ 
ମରୁ ପିପାସାରେ ତୁମରି କରୁଣା 


ଶୀତଳ ସଲିଳ ଢାଳେ ୦ । 


ତୁମ ଆଗେ ଦୂଃଖ କହିଦେଲେ ମୋର 
ହୋଇଯାଏ ମନୁ ସବୁ ଚିନ୍ତା ଦୂର 
କେତେ ଭରସାର ମେଘମାଳା ଭାସେ ନିଦାଘ ଆକାଶ କୋଳେ ।୧। 


ଲାଗେ ପାଖେପାଖେ ଥଲା ପରି ତୁମେ 
ଆଲୋକର ରେଖା ଘନ ଅମା ଯାମେ 
ହଜିଯାଏ ମନ ଅଜଜା ପୁଲକେ ମୋହନ ମାଦକ ଭୋଳେ। ୨ । 


ଆଦରରେ କେତେ ଆଉଁସି ଦେଇଛ 
ଆଖ ଲୁହିଧାର ପୋଛି ତ ଦେଇଛ 
ଆଶାର ମୁକୂଳ ଭରି ଦେଇଅଛ ମୋ ମରୁପାଦପ ଡାଳେ ।୩। 


କିଛି ମୁଁ ଦେଇନି ତୁମକୁ ହେ ପ୍ରଭୁ 
ତୁମେ ତ ଦେଇଛ ପ୍ରଭୁ ମତେ ସବୁ 
ଜୀବନେ ମରଣେ ତୁମ କୂପାମିଳୁ, ଏତିକି ମିନତି କରେ ।୪। 
୨ 

ଆକାଶ ଯାହ 


ମରତ ମାଟିରେ 


ମହିମାମୟ 


।ର ବତାସ ଯାହାର 
ଯାହାର ଏ ଗିରିବନ 

ନୀରବେ ବାଜେ ତା!' 
ମାଙ୍ଗଳିକ ମଧୁଗାନ 1୦ | 


ସିଏ ସଳାଇଲା ଲତାରେ କୁସୁମ 
କୁସୁମରେ ଦେଲା ରେଣୁ 
ସିଏ ବଜାଇଲା ଯଉବନ କୁଞ୍ଜ 


ପ୍ରେମର ମୋହନ ବେଣୁ | 


କେଉଁଠି ରହିଛି, କେଉଁରୂପେ ଅଛି, ଖୋଜୁଛି ତାକୁ ମୋ ମନ | ୧ | 


ବିହଙ୍ଗ କଣ୍ଠରେ 


ପଜାପତି ଦେହେ 


ଗୁରୁ ଗରୀୟ 


ବାସବ ଧନୁରେ 


ବାରୁଣୀ ବିଳାସୀ 


ପ୍ରତିସକାଳର 


ଛକ୍ରିଗତକ ଏ 


କଳରବ ଦେଲା 
ଭ୍ରମରରେ ଗୁଞ୍ଜରଣ 

ନରମ' ହାତରେ 
ଦେଲା କେତେ କେତେ ଚିହ୍ନ 
।ନ, ଅଣୁ ଅଣିୟାନ, ମହିମା ତାଂ ଅକଳନ ।୨। 


ସଜାଇ ଦେଲା ସେ 
ସାତରଙ୍ଗ ଶୋଭାବନ 
ପାଟଳ ରଙ୍ଗରେ 
ଆଶ୍ଵାସନା ଅନୁପମ । 
ଅରୁଣ କିରଣେ ମାଦକତା ମନୋରମ ।୩। 

୧୧ 


ନେତ୍ର ପ୍ରତିମା 


ଦିନମଣିତେଜ ମଉଳି ଗଲାଣି 
ସଂଜ ଆସିଲାଣି ନଇଁ 
ସାରାଦିନ ଯାକ ବିତିଗଲା ପ୍ରଭୁ 
ତୁମ ବାଟ ଚାହିଁ ଚାହିଁ ।୦। 


ତୁମଧୀର ପାଦ ଶବଦ ଶୁଭିଲା 

ମତେ କେତେଥର ସତେ 
ଚାହିଁଲାବେଳକୁ ତୁମେ ତ ନଥୂଲ 

ମୁଁ ଅଲି ମୋର ସାଥେ 
କମଳ କୁସୁମ ଶୁଖୁତ ଗଲାଣି ରଖୁଥଲି ତୁମ ପାଇଁ !୧। 


ତୁମ ଧୀର କଥା ଶୁଭୁଥଲା ମତେ 
ଚାହିଁଲା ବେଳକୁ ନାହିଁ, 
ଲାଗୁଥିଲା ମତେ ଏଇ ତ ଆସିଲ 
ହେଲେ ତୁମ ଦେଖାନାହିଁ, 
ପ୍ରେମର ଠାକୁର ତୁମଛବି ରହୁ ମୋ ନେତ୍ର ପିତୁଳି ହୋଇ । ୨ । 
୨ 

୧୨ . 


ପାଦେ ପ୍ରଣାମ 


ତୁମ -ମହିମାର ନାହିଁ ସୀମା 
ଅଧମ ସନ୍ତାନେ କରୁଣା କର ମାଆ 
ଦୋଷାଦୋଷ କର କ୍ଷମା ।୦। 


ଆଖୁ ଦେଖେ ଯାହା ସବୁ ପରା ମାଆ 
ତୁମ କଳା କାରିଗରି 
ବନେ ଉପବନେ ଫୁଲରୁ ଫୁଲରୁ 
ତୁମ ହସ ପଡ଼େ ଝରି | 
ପ୍ରଭାତୀ କିରଣୁ ଝରି ପଡ଼େ ମାଆ, ତୁମ ତେଜ ଅନୁପମା ।୧। 


ତୁମ ପାଇଁ ଦ୍ରୀପ ହୋଇ ଜଳୁଛନ୍ତି 
.ନଭେ ସୂର୍ଯ୍ୟ ଚନ୍ଦ୍ର ତାରା 
ଶୀତଳ ପବନ ପକାଏ ଆଲଟ 
ପାଦ ଧୂଏ ନଦୀ ଧାରା 
ମରତର ମାଟି ନୀରବ ଭାଷାରେ, କରେ ତୁମ ନିରାଜନା । ୨ । 


ତୁମରି ଆନନ୍ଦ କୋଇଲି କଣ୍ଠରୁ 
ମଧୁତାନ ହୋଇଝରେ, 
ତୁମରି ଆଶିଷ ପରଶରେ ମାଆ 
ମୁକମୁଖେ ଭାଷା ଭରେ । 
ଜଡ଼ବୂୁକେ ଆସେ ଶତ ଶିହରଣ, ଲୁହା ହୋଇଯାଏ ସୁନା ।୩। 

୧୩ 


ବେଣୁତାନ 


ତୁମ କଥା ମତେ କହନ୍ତା କିଏ ସେ 
ଦିବସ ରଜନୀ ସାରା 

ନୟନେ ନାଚନ୍ତା 
ବରଷା କିବା ଖରା ।୦। 


ଉମ ରୂପ ପ୍ର 


D) DH 


ତୁମ ହସରେଖା ଫୁଲ ହୋଇ ପରା 
ଫୁଟନ୍ତା ମୋ ମନ କୁଞ୍ଜ 

ତୁମରି କରୁଣା ତାରାଟିଏ ହୋଇ 
ଦିଶନ୍ତା ଜୀବନ ସଞ୍େ 1୧ । 


ତୁମ ଆଶାହୋଇ ମଧୁର ମୁଇଁନା 
ବାଜନ୍ତା ମରଣ ତଳେ 
ତୁମ ଭାଷା ହୋଇ ବେଣୁତାନ ସୁଧା 
ମିଶନ୍ତା ଯମୁନା ଜଳେ ।୨। 


ତୁମ ଅଙ୍ଗରାଗ ଫଗୁଣ ପରାଗ 
ହୋଇ କି ପଡ଼ନ୍ତା ଝରି 
ତୁମ ଅନୁକମ୍ପା ଫୁଟାଇ ଦିଅନ୍ତା 
ଆଲୋକର ଫୁଲଝରି ।୩ | 

୧୪ 


ନୀରବ ଭାଷା 


ତୁମେ ତ ସାଜିଛ ଫୁଲରେ ଫୁଲରେ 
ନାନାରଙ୍ଗ ନାନାବାସ, 
ପତରେ ପତରେ ତୁମେ ତ ସାଜିଛ 
ଶ୍ୟାମବିମୋହନ ରାସ |୦। 


ସଜ ସକାଳର ଆଲୋକ ଜୁଆରେ 
ତୁମେ ହିଁ ନୀରବ ଭାଷା, 
କୁସୁମବିଳାସୀ ପବନ ଦୋଳିରେ 


ତୁମେ ହିଁ ଅଶେଷ ଆଶା | 
ତୁମେ ତ ପହିଲି ଆଷାଢ଼ରେ ଭିଜା, ମାଟିର ସୁରଭି ବାସ ।୧। 


ଉଦାସ ଗୋଧୁଳି କବରୀରେ ତୁମେ 
ଲାଜୁଆ ସଂଜୂଆ ତାରା 
ଜୋଛନା ରାତିର ଅଭିଷେକ ପାଇଁ 


ତୁମେ ବନଫୁଲ ମାଳା । 
ମାଟିରୁ ଆକାଶ, ଆକାଶରୁ ମାଟି, ତୁମେ ଯେ ଅଖୁଳ ବିଶ୍ଵ ।୨। 


ମଣିଷ ମନର ଯମୁନା ଜଳରେ 
ତୁମେ ପ୍ରେମ ନୀଳବେଣୀ 

ଦୂରଦିଗନ୍ତରେ ନବ ଚେତନାର 
ତୁମେ ଧ୍ଵନି, ପ୍ରତିଧ୍ଵନି । 

ଭଲ ପାଇବାର ସାଗରବୁୂକୁରେ, ତୁମେ ତ ଲହରୀରାସ ।୩। 


Digitized by PPRACHIN, SOA 


୧୫ 


ମଧୁ ମୁଇଁ ନା 


ମୁଁ ଯେ ବୀଣା ତୁମେ ପ୍ରଭୁ 

ତା'ର ମଧୁ ମୁହଁନା 
ମୁଁ ଯେ ଫୁଲ ତୁମେ ତା'ର 

ସଉରଭ ରଚନା ।୦। 


ମୁଁ ଯେ ପ୍ରାଚୀନଭ ତୁମେ ନବ ଉଷା ବିମଳ 
ମୁଁ ଯେ ଏକ ବାଲିରେଣୁ ତୁମେ ନୀଳଶଇଳ 
ମୁଁ ସବୁଜବନ ତୁମେ ସୁଧାଝରା ଜୋଛନା ।୧। 


ମୁଁ ଯେ ମେଘ, ତୁମେ ପରା ଇନ୍ଦ୍ରଧନୁ ସୁନ୍ଦର 
ମୁଁ ଯେ ମାଟି, ତୁମେ ବାସ ସୁରଭିତ ମଧୁର 
ମୁହିଁ ଧୂପଦୀପ ପ୍ରଭୁ ତୁମେ ମୋର ଅର୍ଚ୍ଚନା ।୨। 


ମୁଁ ଅଧର, ତୁମେ ହସ, ଭରା ଯହି ପୀୟୁଷ 

ମୁଁ ନୟନ ତୁମେ ତାର ଜ୍ଯୋତିରେଖା ସରସ । 

ମୁଁ ଯେ ତୁମ ସେବାଦାସ ଘେନ ମୋର ପ୍ରାର୍ଥନା ।୩। 

୧୬ 


ଚଲାବାଟ 


ବହୁ ବୁଲିବୁଲି ବାଟ ଭୁଲିଭୁଲି 
ଶେଷରେ ପାଇଛି ବାଟ, 

ତୁମ ପାଦତଳେ ମୋ ଜୀବନ ତରୀ 
ସତେକି ପାଇବ ଘାଟ lo | 


ମୋର .ବୋଲି ପ୍ରଭୁ ଯାହାକିଛି 
ସେସବୁ ତୁମର ଏବେ ମୁଁ ବୁ 
ମୋର ଦେହ, ମନ ସବୁ ତୁମ ଦାନ, ତୁମେ ତ ବିଶ୍ଵସମ୍ରାଟ ୧ । 


ଅଛି 
ଳି 


ଅଶୁଝା। ରଣରେ ଏ ଜୀବନ ରଣୀ 
ଦିନ ଯାଉବିତି ତୁମ ଗୁଣ ଗୁଣି 
ତୁମରି ଆଶିଷେ କୁସୁମିତ ହେଉ ମୋ ଜୀବନ ଚଲାବାଟ । ୨ । 


ହାତ ଧରିନେବ ଆର ପାର ମତେ 
ଦେଖାଇ ଆଲୋକ, ସେ ଅନ୍ଧାର ପଥେ 
ତୁମେ ଥୁଲେ ପାଶେ ଝଡ଼ଝଞ୍ଜା ଯେତେ ଛାଡ଼ିଦେବେ ମତେ ବାଟ ।୩ | 
(U4 

୭ 


ଚଉବାହା 
ଅନ୍ଧାର ଆସେ ଘେରି 
ହାତଧରି ମୋତେ ନିଅ ମହାବାହୁ 
ଘାଟକରି ଦିଅ ପାରି lo 1 


ଏକା ଏକା ଲାଗେ ବଡ଼ ଅସହାୟ 
ପ୍ରତି ପାଦେପାଦେ ମାଡ଼ି ଆସେ ଭୟ 
ଏତେ ବେଳେ ସାହା ନ ହେଲେ ହେ ପ୍ରଭୁ ! 
ବିପଦ ହେବ ଭଗାରୀ ।୧। 


ରବି ଅସ୍ତେ କ୍ଷତ ମୂଗୀ ମନୋଭାବ 
କାହାକୁ କହିବି କିଏ ବା ବୁଝିବ 
ସାଥି ହେବା ପାଇଁ କେହି ନାହିଁ ନାହିଁ, 
ସାଥ ଏକା ତୁମେ ହରି ।୨। 


ମୋର ମୋର ବୋଲି କହୁଛି ମୁଁ ଯାହା 
ଅନ୍ଧାର ପଥକୁ କେହି ନୁହେଁ ସାହା 
ତମେ ଏକା ସାହା ରାହା ଚଉବାହା, 
ଦୀନବନ୍ଧୁ ଦୁଃଖହାରୀ ।୩। 
LZ 

୧୮ 


Ww 

ମୁ ୨ ମର... 
ଭିତରେ .ବାହାରେ ତୁମେ ରହିଅଛ ପୂରି 
ତୁମେ ମୋ” ପରାଣବନ୍ଧୁ ଦୟାମୟ ହରି ।୦। 


ତୁମ ଠାରୁ ଦୂରେ ମତୈ ରଖେ ଅହଂକାର 
ତୁମ ପଥେ ଚାଲିବାକୁ ମନା କେତେ ତା'ର 
ଭାଇ୍ଗିଦିଅ ଅହଂକାର ତୁଙ୍ଗ ମେରୁ ଗିରି ।୧। 


ଆସୁ ମୋର ଅନ୍ତରରେ ଏଇ ନୂଆ ଭାବ 
ମୁଁ ଏକା ତୁମର ପ୍ରଭୁ ଏଇ ଅନୁଭବ 
ମୋର ବୋଲି ଯାହା ଅଛି ସବୁ ତ ତୁମରି ।୨। 


ତୁମେ ତ. କରତା ପ୍ରଭୁ ତୁମେ ଯେ କରମ 
ତୁମେ ତ କରଣି ତୁମେ ବିଶ୍ଵ-ବିମୋହନ 
ତୁମେ ରଥ, ତୁମେ ରଥୀ, ପଥ ଯେ ତୁମରି ।୩। 


ଆଲୋକରେ ଆଶା ତୁମେ ଆଶାରେ ଆଲୋକ 
ପୁଲକେ ମହକ ପୁଣି ମହକେ ପୁଲକ । 
ତୁମେ ଭାଷା, ତୁମେ ଭାବ, ବାରତା ତୁମରି |୪। 

୧୯ 


ଭକ୍ତିମଧୁ 
୨ ମେ ଦେଇଅଛ ବୋଲି 
ପାଇଛି ମୁଁ ସବୁ । 
ତୁମ ପାଦେ ମନ ମୋର 
ରହୁ ମହାପ୍ରଭୁ ।୦। 


ସବୁ ତୁମ ଲୀଳା ତୁମେ ଲୀଳାମୟ ହରି 
ବୃଥାରେ ମୁଁ କହେ ଖାଲି ମୋର ମୋର ବୋଲି 
ମୋ ହୁଦୟ ଅଧୀଶ୍ଵର ମୋର ପ୍ରାଣବନ୍ଧୁ ୧ । 


ସାତରଙ୍ଗ ସାଜିଅଛ ବାସବଧନୁରେ 
ସାଜିଛ ମଧୁ ସୁବାସ ଚାରୁଚନ୍ଦନରେ । 
ଏ ସଂସାର ବୀଚିମାଳା ତୁମେ ନୀଳ ସିନ୍ଧୁ ।୨। 


ତୁମେ ହୋଇଛ ଆନନ୍ଦ ମାନବ ମାନସେ 
ହତାଶା ମରୁରେ ଆଶା ଫୁଲଫୁଟି ବାସେ । 
ମୋ” ଜୀବନ କୁମୁଦିନୀ, ତୁମେ ପୂର୍ଣ୍ଇନ୍ଦୁ ୩। 


ବାଟରେ ପଡ଼ିଲେ ଝୁଣ୍ଡି ମନେ ଆସେ ଖେଦ 
ମନ ବୁଝେନାହିଁ, ତୁମ ଦଣ୍ଡ ବି ପ୍ରସାଦ 
କର ମତେ ପ୍ରେମୀ ପ୍ରଭୁ ଦେଇ ଭକ୍ତି ମଧୁ ।୪। 
E> 

ହେ ବନ୍ଦନୀୟ ! 


ହସେ ସଜଫୁଲ ବନେ ଉପବନେ 
ତୁମ ପୂଜାଫୁଲ ସାଜି 

ତୁମରି କରୁଣା ବାରି ବରଷଣେ 
କୋଟି ମନ ଯାଏ ଭିଜି ।୦। 


ଚରାଚର ଗାଏ ତୁମରି ମହିମା 
ନୀରବ ମଧୁରସୁରେ 
ଦିନରାତି ଆସେ ତୁମରି ଆଦେଶେ 
ଏ ଧୂଳି ଧରଣୀପରେ 
ତୁମ ପ୍ରେମବୀଣା ଲଳିତ ତାନରେ ଭକ୍ତ ମନ ଯାଏ ମଜି ୧ । 


ଦୁରେ ବହୁଦୂରେ ପୁଣି ନିକଟରେ 
ଭିତରେ ବାହାରେ ତୁମେ 
ତୁମେ ନବଉଷା, ତୁମେ ଘନନିଶା 
ନିଜେ ବନ୍ଧା ନିଜ ପ୍ରେମେ । 
ଦୂବଠାରୁ ଦାରୁ ଯାଏଁ ଅଛ ପୁରି, ଆପଣାକୁ ଆପେ ଖୋଜି ।¡୨। 


ତୁମରି ଆନନ୍ଦ ଲହରୀ ମାଳାରେ 
ଜୀବନସାଗର ନାଚେ । 
ସବୁ ନାଟକରେ ଅଭିନେତା ତୁମେ 
ଦୁନିଆଁର ରଙ୍ଗମଞ୍ଚେ | 
ଏ ସାରା ସଂସାର ତୁମ କଳେବର, ତୁମେ ଗଛ ତୁମେ ମଞ୍ଜି ।୩। 
® 


Digitized by PPRACHIN, SOA 


୨୧ 


ଆଶା କିରଣ 


ଭାବନାରେ ବେଳ ଯାଉଛି ଚାଲି 
ଚାଲିବାକୁ ହେବ ଏ ମରୁବାଲି 
ଭୁଲିବାକୁ ହେବ ଭବଯାତନା 
ବୁଲିବୂଲି ବାଟ ହୁଅନାବଣା 
ନିରାଶ ହୁଅନା ଏତେ 
ପାହିଯିବ ରାତି, ହୋଇବ ପାହାନ୍ତି ଜୀବନ-ଗଗନ-ତଟେ ।୧। 


ଦୂର ଦିଗନ୍ତରେ କିଏ ସେ ବସି 
ବଜାଉଛି ହସି ମୋହନ ବଂଶୀ 
ଶୁଣିବାକୁ କାନ ବସିଲେ ଡେରି 
ପାରିବୁ ଶୁଣି ସେ ତାନମାଧୁରୀ 
ମଧୁର ସେ ଷ୍ୟାମପ୍ରେମ, 
ସରି ନୂହେଁ ତାରେ ହୀରାନୀଳା ମୋତି, ମହିମା ତା ମନୋରମ | ୨ 


ଭବବ୍ୟାଧ୍ବକୁ ସେ ଞିଷଧୂସମ 
ଭବ ଜଳଧ୍ବକୁ ତରଣୀ ଜାଣ 
ତା' ପାଇଁ ଅଦେୟ ନାହିଁ ତ କିଛି 
କରୁଣା ମୁକୁତା ବିଞ୍ଚ ଦେଉଛି 
ଶରଣ ତା” ପାଦେ ନେଲେ, 
ସବୁ ଦୁଃଖ ଦୂର ହୋଇବ ଅଚିରେ ତା'ଠାରେ ବିଶ୍ବାସ ଥୁଲେ ।୩। 

୨୨9 


ରୂପାୟନ 


ତୁମେ ମାଟିର ସୁରଭି ଗନ୍ଧେ 
ମୋହିନିଅ କୋଟି ଜନମାନସକୁ 
ମଧୁରରାଗିଣୀ ଛନ୍ଦେ | ୦ | 


ଅରୁଣ କିରଣ ରାଜେ ଝଲମଲ 
ତୁମେ ତ ସାଜିଛ ନାନାଜାତି ଫୁଲ 
ତୁମରି ପରଶେ ଚରାଚର ଭାସେ, ଆନନ୍ଦର ମକରନ୍ଦେ 1୧ । 


ଧୀର ପବନର ଝୁଲଣାରେ ବସି 
ତୁମ ଆସୁଥାଅ ଅଧାଅଧା ହସି 
ନୀଳସାଗରର ଫେନିଳଲହରୀ ତୁମରି ଚରଣ ବନ୍ଦେ । ୨ । 


ଶରତ ସକାଳ ଶୋଭା ଅନୁପମ 
ବସନ୍ତର ଚାରୁ ଗୋଧୁଳି ଲଗନ 
ଶ୍ରାବଣବରଷା ଧାରାରେ ଧାରାରେ ତୁମ ଯକ୍ଖାତି' 'ଶୁରେ Im! 
୧୨ 

୨୩ 


ଅମୂତ ପ୍ରେମ 

କହିଛି ତୁମକୁ ମୋ ମରମ କଥା 
ତୁମେ ଯେଣୁ ପ୍ରିୟତମ, 

ମୋ ଜୀବନ ଚିନ୍ତା ଦେଇଛି ତୁମକୁ 


ତୁମେ ତ ଅମୂତ ପ୍ରେମ ।୦। 


ନିରାଶାରେ ଆଶା ଝଲସି ଉଠିଛି 
ତୁମରି କରୁଣା ବଳେ 

ଦଦରାନାବ ମୋ ଠାବ ପାଇଅଛି 
ଆଶାର ଦରିଆ କୂଳେ | 

ଯାଉଅଛି ନଇଁ ଆପେ ମୋର ମଥା ଛୁଇଁବାକୁ ଶ୍ରୀଚରଣ ।୧। 


ତୁମରି ସେନେହ ସାହସ ଦେଇଛି 
ଆଗକୁ ଚାଲିବା ପାଇଁ 
କହିଯାଉଅଛି ' ବହୁଦୂର ପଥ 
ଅଛି ପରା ଯିବାପାଇଁ 
ଆଗକୁ ଚାଲିଲେ ନଇଁ ଆସିବ ତ ଦୂରରୁ ସରଗଧାମ । ୨। 
୧) 

୨୪ 


ଆଲୋକଧାରା 


ଶିରେ ମୟୂରପୁଛୁ ପାଦେ ନୂପୁର ବନ୍ଧା 
ଚାଲି ତା'ର ଧୀର ଧୀର ହସ ତା'ର ଅଧା ଅଧା 

ଗୋବର୍ଧନ ଗିରିଧରା 
ତାଂ ମଞ୍୍‌ ମୁରଲୀ ସୁରେ ସୁରେ ଝରେ ପ୍ରୀତିର ପୀୟୁଷ ଧାରା 1୧ । 


ଅଧ୍ୂମାନସର ସିଏ ପୂର୍ଣ୍ଣ ଅବତାର 
ଆନନ୍ଦ ନୀଳସାଗର, ଉଚଛୁଳା ଜୁଆର 
ଉଜ୍ବଳ ଆଲୋକଧାରା 
ସୁଧାସଂଜୀବନୀ ନରମ ପରଶେ, ପ୍ରୀତିଲତା ଫୁଲେଭରା । ୨ | 


ଘନ ହତାଶାରେ ସିଏ ଆଶାର ଝଲକ 
ମରମେ ମରମେ ସିଏ ମମତା ପୁଲକ 
ସିଏ ଭକ୍ତ ଚିତ୍ତଚୋରା 
ଲଳିତ ଛନ୍ଦର ମଳୟଲୀଳା ସେ, କିଶଳୟ ଏଇ ଧରା |୩। 

୨୫ 


ପୂଜାଫୁଲ 


ଫୁଟିଛି କୁସୁମ କେତେ କୁଞ୍ଜ କାନନେ 

ତୁମ ପାଇଁ ପୂଜାଫୁଲ ଆଜିର ଦିନେ ।୦। 
ଭଅଁର ବଜାଏ ବୀଣା ବନଗହନରେ 
ମଧୁକର ଗାଏ ଗୀତ ଫୁଲପାଖୁଡ଼ାରେ 

ଶୀତଳ ପବନ ବହେ ଏଇ ଶୁଭ ଲଗନେ ।୧। 


ତୁମ ନାମ ଯଶ ଗାଏ ବନର ପକ୍ଷୀ 
ନଦୀ କହେ ତୁମ କଥା ମମତା ମାଖି 
ତୁମରି ମହିମାଗାଏ ମେଘ ଦୂର ଗଗନେ ।୨। 


ଭରିଯାଏ ସ୍ବେହ ସୁଧା ଦିଗଦିଗନ୍ତରେ 
ବନର ଝରଣା ନାଚେ ଅଧୀରେ ବିଭୋରେ 
ମଗନ ଏ ଚରାଚର ମଧୁଭରା ସପନେ ।୩। 

ଦୟାମୟୀ 


ଦୟାକର ଦୟାମୟି ! 
ତୁମପାଦତଳେ ଶରଣ ନେଲି ମୁଁ 
ସାହା ଆଉ କେହି ନାହିଁ ।୦। 


ପଙ୍କରୁ ତୁମେ ପଦ୍ମ ଫୁଟାଅ 
ଘନ ଅନ୍ଧାରୁ ଆଲୋକ ଛୁଟାଅ 
ତୁମ କରୁଣାରେ ମରୁ ବାଲୁକାରେ ବହିଯାଏ ଭରାନଇ ।୧। 


ତୁମ କୃପା ହେଲେ ଦୂବ ହୁଏ ଦାରୁ 
ଫୁଲରୁ ନରମ ହୁଏ ମହାମେରୁ 
ମୂକ ମୁଖେ ଫୁଟେ ଭାଷା ବଇଭବ, ପଙ୍ଗୁ ଲଙ୍କେ ଗିରିଭୂଇଁ ।୨। 


ବରଷାର ଧାରା ତୁମେ ଚାତକର 
ଅଭାବରେ ମାତା, ବନ୍ଧୁ ବିପଦର 
ତୁମେ ଗୁରୁ ତୁମେ ମମତାସାଗର ଅଶେଷ କଲ୍ଯାଣମୟୀ ।୩। 


ତୁମକୁ ଦେବାକୁ ନାହିଁ କିଛି ମୋର 
ମୋର ବୋଲି ଯାହା ସବୁ ତ ତୁମର 
ନିରନ୍ତର ମତେ ଚଳାଇ ନିଅ ମାଆ, ଅବିରାମ ପାଖେ ରହି ୪ 

୫ ସର୍ବନାମ 


ମୋର ବୋଲି ଯାହା ଅଛି ସବୁ ତୂମ ଦାନ ହେ 
ତୁମେ ବନ୍ଧୁ ତୁମେ ସଖା ଗୁରୁ ଗରୀୟାନ ହେ ।୦। 


ତୁମେ ଅଖଳ ଇଶ୍ଵର, 
ନାୟକ ସାରାବିଶ୍ଵର 
ଗଗନପବନ ଗାଏ 
ତୁମ ସଂଗୀତ ସୁସ୍ବର 
ତୁମେ ଧନୀ, ତୁମେ ଦାନୀ, ସବୁ ତୁମ ଦାନ ହେ ।୧। 


ଭିତରେ ବାହାରେ ତୁମେ 
ଜଳବେଣୀ ମରୁଭୂମେ 
ତୁମେ ମାଟି, ତୁମେ ଘଟ 
ଚିତ୍ରକାର ଚିତ୍ରପଟ 
ପରମ ପୁରୁଷ ପ୍ରଭୁ ଜଗତ ଜୀବନ ହେ ।!୨। 


ତୁମେ ଆଶା, ତୁମେ ପ୍ରେମ 
ତୁମେ ଭାଷା ଅନୁପମ 
ତୁମେ ରଥୀ, ତୁମେ ରଥ 
ତୁମେ ପଥକ ଓ ପଥ 
ତୁମେ ନାମା, - ତୁମେ ନାମ, ତୁମେ ସର୍ବନାମ ହେ ।୩। 

9୮ 


ଫୁଲଝରି 


ତୁମେ ତ ଆସିବ ବୋଲି 
ନନ୍ଦୀଘୋଷେ ଖୁଲିଖୁଲି 

ଅଧୀର ବିଭୋର ଆଜି ଏ ଆଷାଢ଼ 
ହାତରେ କଦନ୍ବକଢ଼ି [୦ | 


ମୟୂର ନାଚଇ ବନଲତାକୋଳେ 
ଅଜଣା ପୁଲକ ତା” ମରମେ ଖେଳେ 
ଇନ୍ଦ୍ରଧନୁ ଶୋଭା କିବା ମନଲୋଭା, ଆକାଶ ଯାଏ ଚହଲି ।୧। 


ସବୁଜ ସୁନ୍ଦର ଦୂବଘାସ ଶିରୀ 
ସତେ କି ଦେଇଛି ସିଂହାସନ ପାରି 
ତୁମେ ଉଭାହେବ ସେଇ ସିଂହାସନେ, ବରଷି ଆଶିଷ ବାରି । ୨ । 


ଶୀତଳ ପବନ ବିମଳ ବିଳାସ 
ଆଣି ସରଗରୁ ଛଣା ସୁଧାରସ 
ସରଜନା କରେ ମରତ ମାଟିରେ  ଭକତିର ଫୁଲଝରି |୩। 

୨୯ 


କଲ୍ୟାଣମୟୀ 


ନିରାଶାରେ ଆଶା ଝଲକ ହୋଇ 
ମଣିଷ ମନର ବେଦନାକୁ ଦୂର 
କରିପାର ମାଆ ସେନେହମସୟୀ ।୦। 


କରମଲିଖନ ହୋଇଯାଏ ଆନ 
ଯେବେ ହୁଏ ମାଆ ତୁମ କରୁଣା 
ମରୁବାଲି ବୁକେ ଝରିଝରି ଯାଏ 


ନୀଳ-ଢେଉ-ଛନ୍ଦା ଆଶା ଝରଣା 
ତୁମରି ଆଦେଶ ନ ମିଳିଲେ ମାଆ ଗାସଙଫୁଲଟିଏ 


ଫୁଟଇ ନାହିଁ ।୧। 
କରି କରାଉଛ ସକଳ କରମ 
ଜଗତ ଭିତରେ ବାହାରେ ତୁମେ 
ଅଧୀର ସାଗରେ ବଣା ନାବିକର 


ଧ୍ରବତାରା ତୁମେ ନୀଳଗଗନେ 
ଅନ୍ଧାର ପଥରେ ହାତ ଧରି ନେବ ଏତିକି ମାଗୁଣି 


ମାଗୁଛି ମୁହିଁ ।୨। 
ଦିବ୍ୟ ଚେତନାର ମୁର୍ଭିମତୀ ତୁମେ 
ତୁମରି ତୁଳନା ନାହି ତ ନାହିଁ 
ଶକ୍ତିମୟୀ ଦେବୀ ଶାନ୍ତିପ୍ରଦାୟିନୀ 


ସତ୍ଯମୟୀ ପୁଣି ବିଜ୍ଞାନମୟୀ 
ଆନନ୍ଦମୟୀ ମାଂକର ଦୋଷ କ୍ଷମା ବିଶ୍ଵଜନନୀ କଲ୍ଯାଣମୟୀ 1୩ । 

ଏତିକି ମିନତି 


କୋଟିଏ ପ୍ରଣାମ ନଅଣ୍ଟ ହୋଇବ 
ପ୍ରଭୁ ତୁମ ପାଦ ତଳେ 
ଭାବେ ଯେବେ ବସି ତୁମରି କରୁଣା 
ନୟନୂ ଲୋତକ ଝରେ ।୦। 


ମରୁଭୂମି ଥଲା ଏ ମୋର ଜୀବନ 
ସାଜି ଦେଲ ତାକୁ ଫୁଲେ 
ଭାବିଲେ ସେ କଥା ନଇଁ ଆସେ ମଥା 


ତୁମରି ଚରଣ ତଳେ । 
ହେ ମହାମହିମ ! ଅନନ୍ତ ଅସୀମ ବିରାଜିତ ଚରାଚରେ ।୧। 


ଅବନ୍ଧୁ ଜୀବନେ ବନ୍ଧୁ ହେଲ ମୋର 
ହେଲ ଗୁରୁ, ହେଲ ସଖା 
ପାଖେ ପାଖେ ରହି ନିଜକୁ ଲୁଚାଇ 


ମତେ ତ କରିଛ ରକ୍ଷା ! 
ଘନ ଅନ୍ଧକାରେ ଆଲୋକର ରେଖା, ଭରସାର ବତିଘରେ । ୨। 


ଜନମେ ଜନମେ ତୁମ ପାଦତଳେ 
ବନ୍ଧା ଥାଉ ମୋର ମନ 
ମୋ ରସନା ଗାଉ ଦିବସ ରଜନୀ 
ତୁମରି ମହିମା ଗାନ 
ଅନ୍ତରୁ ମତେ ଚଳାଇ ନିଅ ହେ, ଏତିକି ମିନତି କରେ ।୩। 

୩୧ 


ତଥାପି ରହିଛି ଆଶା 


ପଙ୍କେ ରହି ମୁଁ ପଙ୍କଜ ହୋଇନି 
ତୁମ ପୂଜା ଡାଲା ସାଜିବା ପାଇଁ 

ସାଗରେ ରହି ମୁଁ ଶଙ୍ଖ ହୋଇନି 
ତୁମ ପୂଜା ବେଳେ ବାଜିବା ପାଇଁ | ୦ । 


ବଣରେ ରହି ମୁଁ ତମାଳ ହୋଇନି 
ତୁମରି ପରଶ ପାଇବା ପାଇଁ 
ବାଡ଼ିରେ ରହି ମୁଁ ତୁଳସୀ ହୋଇନି 
ତୁମରି ମହିମା ଗାଇବା ପାଇଁ 
ନିଆଁ ହୋଇ ଦୀପଶିଖା ହୋଇନାହିଁ ତୁମ ପୂଜା ବେଳେ ଜଳିବା ପାଇଁ ।୧। 


ଜଳଧାର ହୋଇ ଯମୁନା ହୋଇନି 
ତୁମରି ରୂପର ଉପମା ପାଇଁ 
ବାଉଁଶ ହୋଇ ମୁଁ ବଇଁଶୀ ହୋଇନି 
ତୁମରି ଅଧର ଛୁଇଁବା ପାଇଁ 
ମଳୟ ବାଜି ମୁଁ ଚନ୍ଦନ ହୋଇନି ତୁମ ସେବା ମୋର କରମେ ନାହିଁ ।୨। 

ଆନନ୍ଦାଶ୍ର 


ସପନକୂ ମୋର ସତ କରି ପ୍ରଭୁ 
ଦେଖାଦେବ ଆସି ଯେବେ 

ସେତେବେଳେ କିବା ଦେବି ଉପହାର 
ମନେ ମନେ ବସି ଭାବେ oll 


ପାଦ ଧୋଇଦେବି ଗଙ୍ଗାକଳ ଦେଇ 
ଭାବେ ବସି ମନେ ମନେ 

ପୁଣି ଭାବେ ବସି କି ଲାଭ ତହିଁରେ 
ଗଙ୍ଗା ତୁମ ନଖ କଣେ 

ସବୁ ବଇଭବ ଅଛି ବୋଲି ତୁମ ନାମ ଭଗବାନ ଭବେ ।୧। 


ଫୁଲଟିଏ ଅବା ଦିଅନ୍ତି ପାଦରେ 
ପାଦ ତୁମ ଫୁଟାଫୁଲ, 

ଯାର ରୂପ ଶୋଭା ଭୁବନ ଭୁଲାଏ 
ବାସ ତା ଅମୂଲ ମୂଲ ! 

ତୁମ ମହିମାର ତୁଳନା ନାହିଁତ, ଅମଳିନ ଯୁଗେ ଯୁଗେ ।୨। 


ବାସ ଚନ୍ଦନ ମୁଁ ଲେପିବି ଅଙ୍ଗରେ 
ମନେ ମନେ ଭାବେ ବସି, 
ହେଲେ ତୁମ ଅଙ୍ଗ ବାସର ମହକ 


ଚନ୍ଦନକୁ ଦେବ ହସି । 
ଆନନ୍ଦରଅଷ୍ପ ଝରାଇ ନୟନୁ ଭେଟିଦେବି ତୁମ ପାଦେ ।୩। 

ସରସତା କଏ ତୂମେ ? 
ତୁମେ ନନ୍ଦନ-ଫୁଲ ହସ 
a ତୁମେ ଚନ୍ଦନ-ଚାରୁବାସ 
ସୂରୁଯ ଆଲୋକ ଜହ୍ନର ଜୋଛନା ସଲିଳର ସୁଧାରସ ।୦। 


ତୁମେ ଆକାଶର ଶୋଭନ ନୀଳିମା 
ସଦୁଜ ବନରଂ ଶୁଭ ଶ୍ୟାମଳିମା 
ଆଲୋକ ବରଣୀ ଉଷାର ତମେତ ମଧୁର ମୋହନ ବେଶ ।୧। 


ପ୍ରବଣତା ତମେ ଅଶେଷ ଆଶାର: ଓ 
.ମୁଦୁ ଧ୍ବନି ତମେ ମରମ ଭାଷାର 
ଜନମେ ଜନମେ ନୂଆଂ ଚେତନାର ସୁଲଳିତ ମଧୁହାସ । ୨ । 


ପ୍ରାଣେ ପ୍ରାଣେ ତମେ ଆନନ୍ଦ ସୁବାସ, 
ଜୀବନେ ଜୀବନେ ପ୍ରାତିର ପୀୟୂଷ 
ଜଡ଼ରୁ ଜୀବନ, ଜୀବନରୁ ମନ, ସବୁ ତୁମ ଅଭିଳାଷ ।୩। 

; ୩୪. 


ଯଶବାନା 


ପୂଜା ପୁଲ ଗଲା ` ମଉଳି ମଉଳି 
ଦୀପ ଗଲା ଜଳି ଜଳି 
ଡାକି ଡାକି . କଣ୍ଠ ଶୁଖୁଗଲା ' ମୋର 
ଧୂପ ଗଲା ଝରି ଝରି 
ତୁମ .ଦରଶନ ନାହିଁ 
ବେଳ ଗଲା ଚାହିଁ ଚାହିଁ ।୦ | 


ଭୁଲାଇ ଦେଲ କି ସାନ ବୋଲି ମତେ, 
ଅବହେଳା କଲ ହୀନ ବୋଲି ଏତେ 
ମୁଁ କି ନୁହେଁ ତୁମ ଜଗତରେ ଜଣେ ତୁମେ ଯେ ଜଗତ ସାଇଁ ।୧। 


ମୋ ପରି - ଅଧମ ଜନରେ ମମତା 
ଢାଳିଥିଲେ ବଡ଼ପଣ ବଢ଼ିଥାନ୍ତା 
ତୁମ ଯଶବାନା ଡଡ଼ିଥାନ୍ତା ପ୍ରଭୁ ନୀଳ ଗଗନକୁ ଛୁଇଁ । ୨ । 

୩୫ 


ନିବେଦନ 


ଏ ଜୀବନ କର ଧନ୍ଯ କରି ତୁମ ପ୍ରେମ ଦାନ 
ଆଜି ତୁମ ଚରଣରେ ଏଇ ମୋଗଁ ନିବେଦନ ।୦। 


ମୋ ଚେତନା ନୀଳକଇଁ ଫୁଟର ପ୍ରଭୁ ତୁମ ଗାଇଁ, 
ତୁମେ ମୋ ପରାଣ ପ୍ରଭୁ ତୁମେ ମୋ ଜୀବନେ .ସବୁ । 
ମୋ ମନର ଆକାଶରେ ତୁମେ ତ ପୂର୍ଣ୍ଣିମା ଜହ୍ମ ।୧। 


ତୁମେ ପ୍ରାଚୀନଭେ ଉଷା, ନିରାଶା ଅନ୍ଧାରେ ଆଶା, 
ଭରା ସୁଧା ତୁମ ଭାବ, ଲାଗେ କେତେ ଅଭିନବ । 
ତୁମେ ଦିବାକରେ ପ୍ରଭା, ଶୋଭାରେ ନନ୍ଦନ ବନ ।୨। 


ତୁମେ ଖଲିଳରେ ରସ, ଫୁଟାଫୁଲେ ମୂଦୂ ହସ, 

ପ୍ରଭୁ କରୁଣା “ସାଗର, ନାହିଁ ତୂଳନା ତୁମର । 

ମୋ ଆରତ ପଦ୍ଧବନ ପାଇଁକି ମତ୍ତ ବାରଣ ।୩। 

ତୁମେ 


ତୁମେ ସଲିଳରେ ରସ ଧାରା, 
ଫୁଲରେ ଫୁଲରେ ସୁବାସ ସୁଷମା 
ଆଶାର ପାହାନ୍ତି ତାରା ।୦ | 
ବରଷା ଧାରାରେ ଝରଝର ଗାନ, 
ଫଗୁଣ କୃଞ୍ଞରେ ପିକ କୁହୂତାନ | 
ରାକା ରଜନୀର ମୋହନ ମାଧୁରୀ ସରଗ ସୁଧା ପଖଳା ।୧। 


ଅରୁଣ କିରଣେ ତୁମେ ମୃଦୁ ହାସ, 
ସକାଳ ପବନେ ଶୀତଳ ପରଶ, 
ଶ୍ୟାମଳ ବନର ରୁଚିର ଶୋଭାରେ କାଉଁରି ପରଶ ପରା । ୨ । 


ଆକାଶର ତୁମେ ରୁଚିର ନୀଳିମା, 
ଦିଗ ଦିଗନ୍ତରେ ଚାରୁ ମଧୁରିମା । 
ଜୀବନେ ଜୀବନେ ଆନନ୍ଦ ସାଗର ମଧୁର ତରଙ୍ଗମାଳା ।୩। 

୩୭ 


ଅଭିଯୋଗ 


ମୋ ଦୋଷେ ମୁଁ ହୁଡ଼ିଲି ପଥ 
ମିଛେ କଲି ତୁମକୁ ଦୋଷୀ, 
ତୁମେ ମନ୍ଦାକିନୀ ପବିତ୍ର ପ୍ରବାହ 
ତୁମ କୂଳେ ଥାଇ ମୁଁ ଚିର ଶୋଷୀ | ୦ 


ଯଶ, ଗଉରବ, ଧନ, ଜନ, ମାନ, 
ପଛେ ପଛେ ଧାଇଁ ହରାଇଲି ଜ୍ଞାନ । 
ଜଳବେଣୀ ନୁହେଁ ମରୀଚିକା ସିଏ 
ଶୋଷ ମୋ ବଢ଼ିଲା ବେଶି !୧। 


ଅବାଟରେ ମୁଁ ତ ବାଟୋଇ ସାଜିଲି, 

ଭବ ଦୁଃଖ କଣ୍ଟା ପାଦେ ଗଲା ଗଳି । 
ଆଗକୁ ପାରୁନି ଯାଇ ମହାପ୍ରଭୁ ! 

ପଛକୁ ପାରୁନି ଆସି । ୨ । 


ମକୁ ଭୁଲିଲି ଯେଣୁ ମହାବାହୁ, 
ରାହୁ କଲା ଗ୍ରାସ ତେଣୁ ଚାହୁଁ ଚାହୁଁ 
ମୁଁ ବଣାନାବିକ ସଂସାର ସାଗରେ 
ଅକୂଳେ ଯାଉଛି ଭାସି ।୩। 
® 

ବ୍ୟାଜସ୍ତୁତି 


ତୁମେ ବଡ଼ ଦାନୀ ଦୂନିଆଁ ଆଖରେ 
ମିଛେ ହରି ବୋଲାଇଛ, 
ନେଲ ହରି ଯାହା ଦେଲ ହରି ତାହା 
ଜୁହ ସତ କି ନା ମିଛ ଠା 


ବରଜ ନଗରୀ ବାସ ଚୋରି କରି 
ନେଲ ହେ ମୁରଲୀଧରା ! 
ଦ୍ରପଦ କୁମାରୀ ଦୁଃଖ ନେଲ ହରି 
ଦେଇ ସେ ବସନ ପରା । 
ବାସ ନେଲ ବାସ ଦେଲ ସତ କରି କହ ପ୍ରଭୁ 
ଆଉ କିବା ଅଧୁକା ଦେଇଛ ।୧। 


ବଳିଠାରୁ ନେଲ ଧନ ତୁମେ ମାଗି 
iy ସୁଦାମାକୁ ଯାଚି ଦେଲ | 
ଦୂନିଆଁ ଗାଇଲା ତୁମରି ମହିମା 
ତୁମେ କରୁଣା ସାଗର 
ଧନ ନେଲଂ' ଧନ ଦେଲ ସତ କରି କହ ପ୍ରଭୁ 


ଆଉ କିବା ଅଧ୍ୂକା ଦେଇଛ ।୨। 
୧୨ 

ଯୀ 


ଲୀଳାମୟ 


ତୁମେ ବିଶ୍ଵଂ“ନୟନଙଂକାରା, 
ସଂସାର ସାଗରେ .ବଣା' ନାବିକର 
ଭରସାର ଧୁବତାରା । ୦ | 


ତୁମେ ତ ଅଦେଖା ହାତର ଇଙ୍ଗିତ 
ତୁମେ ତ ବୀଣାର ଅବୁଝା ସଙ୍ଗୀତ 
କଳା କାରିଗରି ସବୁ ତ ତୁମରି, 
ତୁମେ ତ ପୀଯୂୁଷ ଧାରା ।୧। 


ମୁକୁଳରେ ` ତୁମେ ଆଶାର ବିଳାସ, 
ନୀରବରେ ତୁମେ ଶୁଭ ଅଭିଳାଷ, 
ଜଡ଼ରେ ପୁଲକ, ଅନ୍ଧାରେ ଆଲୋକ 
ତୁମେ ଭରିଦିଅ ପରା । ୨ । 


ମାନବ ମାନସେ ଦେଇଛ ମମତା, 
ଚରାଚର ଗାଏ ତୁମ ଯଶ ଗାଥା, 
ତୁମେ ଲୀଳାନିଧ ତୁମରି ପ୍ରସିଛି 
ଅସୀମ ଅନନ୍ତ ପରା ॥୩॥ 

ଇଚ୍ଛାମୟ 


ତୁମ ମହିମାର ତୁଳନା ନାହିଁ ତ 
କାହିଁ ଏ ମରତ ଧାମେ, 
ଆଉ କେହି ନାହିଁ ସରି ହେବା ପାଇଁ 
ତୁମପରି ଏକା ତୁମେ ।୦। 


ଅଖୂଳ ମୋହନ ନିଖ୍ମଳ ନିଦାନ 

ତୁମକୁ ବୂଝିବ କିଏ, 
ଇଛାମୟ ତୁମେ ଇଚ୍ଛାରେ ତୁମର 

ସବୁ ଏ ଜଗତେ ହୁଏ, 
ଆଶାର ଶ୍ରାବଣ ବାରିଧାରା ତୁମେ 

ପ୍ରଭୁ ! ଏ ଡପତଭୁମେ ।୧। 
ତୁମେ ଜଗତର ଜଗତ ତୁମର 

ଭିତରେ ବାହାରେ ତୁମେ, 
ଆଲୋକ ତୁମର ଅନ୍ଧାର ତୂମର 

ସବୁର ମାଲିକ ତୁମେ । 
ଆଶିଷ ତୁମର ଫୁଲ ପରି ଫୁଟେ 

ଜାବନର ଉପବନେ ।୨। 

୪୧ 


ପୂର୍ଣ୍ଠିମା-ଜହ୍ନ 


ମୋ ଜୀବନ ଗୋଧୂଳି ଲଗନରେ 
ପ୍ରଭୁ, ତୁମ ପ୍ରେମ ହୋଇ ପୂର୍ଣ ଶଶୀ 
ବିରାଜିବ ପ୍ରାଚୀ ଗଗନରେ ।୦। 
ହତାଶା ଅନ୍ଧାର ଯିବ ଅପସରି 
ପଡ଼ିଲେ ଜୋଛନା ଆକାଶରୁ ଝରି 
ଶାନ୍ତି-ସୁଧା-ଧାରା ବହିଯିବ ପରା 
ମୋ ମନ ଗହନେ ଗୋପନରେ ।୧। 


ନୂତନ ଚେତନା ନୂତନ ଭାବନା 
ଆସିବ “ପାଇଲେ ତୁମରି କରୁଣା 
ତୁମେ ପରା ପ୍ରଭୁ ମୋ ରଥେ ସାରଥ 
ସମର ଭୂଇଁରେ ମରମରେ । ୨ | 


ଜୀବନେ ଆସିବ ନୂଆ ଅନୁଭବ 
ସରି କିବା ତାରେ ଅଳକା ବିଭବ 
ନିରନ୍ତର ତୁମ ଛବି ବିମୋହନ 
ନାଚୁଥବ ମୋର ନୟନରେ ।୩। 

୪.୨ ` ° 


- ପତ୍ତାଣ ସାଇଁ 


" ଯାହା ମୋର ଅଛି . ସଵବୁ ତୁମ ଦାନ 


' ନିମିଭ ମାତର: ମୁହିଁ, . 
ତୁମ ଚରଣରେ ମନ ରହୁ ପ୍ରଭୁ ! 
'. ଦୟାକର ଭାବଗ୍ରାହୀ। ।।୦। 
ଅକିଞ୍ଚନ ' ଜନେ କରିଛ କରୁଣା 
କରିଅଛ ଚିର ରଣୀ, ` 


. ଶୁଝିବି କିପରି : . " * . ଅଶୁଝା ସେ ରଣ 


. . ` ପାରୁନାହିଁ ମୁହିଁ ଜାଣି । 
ବିତିଯାଉ ମୋର ଏ ସାରା ଜୀବନ 
ତୁମ ନାମ ଗାଇ ଗାଇ । ।୧। 
ତୁମ ପାଇଁ ଫୁଟୁ ` ଭକତି କୁସୁମ 
ମୋହର ହୁଦୟ ବନେ, 
ଧାର ଧାର ଅଶ୍ର ଝରି ପଡ଼ୁଥାଉ 
ତୁମରି ମହିମା ଗାନେ । 
ତୁମେ ମୋର ରଥେ ସାରଥି ହୋଇବ 
ଆରପୁରେ ଯିବା ପାଇଁ । 19 1 
ମୋ ଅନ୍ଧ ଲଉଡ଼ି ମୋର ଆଶା ବାଡ଼ି 
` ଜନମେ ଜନମେ ମୋର, 
ଯୋଡ଼ିବେନି ପାଶି ମାଗୁଛି ମାଗୁଣି 
' ଦୋଷାଦୋଷ କ୍ଷମା କର । 
ନିଖୁଳ ବିଶ୍ଵର ରାଜ ରାଜେଶ୍ଵର 
ତୁମେ ମୋ ପରାଣ ସାଇଁ । In| 
© 

୪୩ 


ଅଭିଳାଷ ` 


ମୋହନ ମୁରଲୀ ବାଜେ. ମନକୂଞ୍ଜେ 
` . ଦିବାନିଶି ଅବିରାମ, . 
ଶୁଣିବାକୁ କାନ ଦିଅ ମହାପ୍ରଭୁ 
ସୁଧା ଭରା ସେଇ ଗାନ ।୦। 


ଫୁଟୁ ମୋର ଦେହ କଦମ୍ବ ବନରେ 
କେତେ କେତେ ଫୁଲ କଢ଼ି, 
ଆନନ୍ଦ ସୁନୀଳ ଯମୁନା ଜଳରେ 
ତାଂ ପରାଗ ପଡ଼ୁ ଝଡ଼ି, 
କୁସୁମିତ ହେଉ ଜୀବନ ସରଣୀ 
ସୁଲଳିତ ଅନୂପମ |୧ । 


ପ୍ରୀତିର ପବନ ପରଶେ ଶୀତଳ 
ହେଉ ପ୍ରାଣର ସରସ, 
ମାଦକତା ଭରା ଭ୍ରମର ଗୁଞ୍ଜନ 
ବିଞ୍ଚ ଦେଉ ଭାବ ରାଶି, 
ଧନ୍ୟ ହେଉ ମୋର ମାନବ ଜନମ 
ଅଭିଳାଷ ହେଉ ପୂର୍ଣ । ୨ । 
ଝଡ? 

୪୪ 


ଶେଷଭିକ୍ଷା 


ତୁମେ ମୋର ପ୍ରାଣ ପ୍ରଭୁ ଥରେ ଦିଅ ଦେଖା, 
ମୋ ଅନ୍ଧାର ଆକାଶରେ ଆସୁ ଇନ୍ଦୁରେଖା ।୦। 


ଚରାଚରେ. ଅଛ ତୁମେ ଶୁଣିଛି ମୁଁ କାନେ, 
ତୁମ କଥା ବସିବସି ଭାବିଛି ମୁଁ ମନେ, 
ତୁମରି କରୁଣା ବିନା ନାହି ତୁମ ଦେଖା ।୧। 


ତୁମେ ଘୁଞ୍ଚ ଯାଇନାହଁ ଆସିଛି ମୁଁ ଘୁଞ୍ଚି, 
ସଂସାର ଜଞ୍ଜାଳ ଜଳେ ବୁଡ଼ି ମୁଁ ଯାଉଛି, 
ଅଧମେ ଉଦ୍ଧାର କର, ଦୀନଜନ ସଖା । ୨ | 


ତୁମେ ଦୟା କଲେ ହେବି ତୁମ ପ୍ରେମେ ପ୍ରେମୀ, 
ଦୋଷ ମୋର କ୍ଷମା କର ମୋ ଜୀବନ ସ୍ଵାମୀ, 
ତୁମ ନାମ ତୁଣ୍ଡେ ଥାଉ, ଦିଅ ପ୍ରେମ ଦୀକ୍ଷା ।୩। 


ମୋର ଯାହା ଅଛି ପ୍ରଭୁ ସବୂ ତୁମ ଦାନ, 

ତୁମର ଏ ଦେହ, ମନ, ତୂମର ଜୀବନ, 

:ଚରଣେ ଦିଅ ଶରଣ, ଏଇ ଶେଷ ଭିକ୍ଷା 1୪। 

ସର୍ବମୟ 

ତମ ରୂପ ମୋର ନୟନେ ନାଚିବ 
ଯେଣିକି ଚାହିଁଲେ ତେଶେ 

ମନ ଖହନର ମୋହନ ମୁରଲୀ 
ଶୁଭୁଥବ ମୋର କାନେ । 0 | 

ତୁମ ଲୀଳା ପ୍ରଭୁ ଚରାଚରେ ସବୁ 
କିଏ ତା ପାରିବ ଜାଣି, 

ଡୁମରି ଇଚ୍ଛାରେ ସବୁ କିଛି ହୁଏ 
ତୁମେ. ତ ପରଶ ମଣି 

ମୋର ଯାହା ଅଛି ଅରପିବି ସବୁ 
ପ୍ରଭୁ ତୁମରି ଚରଣେ । ୧ | 

ଝରି ଯାଉଥବ ନୟନରୁ ନୀର 
ତୁମ ଯଶ ଗୀତି ଗାଇ, 

ଭରି ଯାଉଥବ ଦେହରେ ରୋମାଞ୍ଚ 
ଭାବି ତୁମ କଥା ସାଇଁ । 

ତୁମେ ହେବ ମୋର ରଥର ସାରଥ 
ଜୀବନର ରଣଭୂମେ | 19 | 

୪୫ 


୪୬ ` 


ସୁଧାରେଖା 


ଜୀବନ: ବୀଣାର : ତାରେ : 
୮ ତୁମେ ମଧୁ ମୂ୍ଛନା, 
' 'ପରାଣ ବସନ୍ତ କୁଞ୍ଜେ - = 
ସଉରଭ ସୁଷମା । ୦ | 


. ଆଶାର ଅରୁଣ ଲେଖା 
“୨.” ତୁମେ ପ୍ରାଚୀ ଗଗନେ, 
ଆନନ୍ଦର ଚଇତାଳି . 
. ତୁମେ ଶୁଭଂ ଲଗନେ, 
ସ୍ମିତ ହାସେ ମଧୁରିମା 
ସୁଧାରେଖା ରଚନା | ୧ | ` 


ମଧୁର ଭାଷାର ତୁମେ 
ମୃଦୁ ଧ୍ଵନି ସଞ୍ଚାର 
ପ୍ରଶାନିର ପଦ୍ଧବନେ 
ପ୍ରୀତି ଅଳି ଝଙ୍କାର । 
ହୃଦୟ ନୀଳ ଆକାଶେ 
ସୁଧାଝରା ଜୋଛନା । ୨ । 

୪୭ 


ତୁମେ ହିଁ ସବୁ 


. ସବୁ. ତୁମ ମରି. ଇଛ୍ଛାରେ' ହୁଏ, 
ଆଉ କୈହି. ନୁହେଁ “କେହି : ନୁହେଁ, 


ସମସ୍ତେ କହନ୍ତି ମୁଁ. ମୁଁ ବୋଲ 


' ତୁମେ ତ ସକଳ ଜାବର ' ଜୀବନ ` 
ବେଦର ଗାୟତ୍ରୀ ଛନ୍ଦ, 
୨ଟିଲା ଫୁଲର ` ମିଠା ମିଠା ହସ 
ଫଗୁଣ ` ମଳୟ: ମନ୍ଦ | 
ତୁମରି ଭାବନା ତୁଏ ନାହିଁ ଆନ 
ସବୁକିଛି ରୂପ ପାଏ ।୧। 


ତୁମରି ଆଦେଶେ ମେଘମାଳା ଭାସେ 
ବରଷେ ସଲିଳ ଧାର, 
ତୁମରି ଇଙ୍ଗିତେ ସାଗରରେ ନାଚେ 
ଲହରୀ ମାଳକୁ ମାଳ । 
ତୁମରି କରଣଶି, ତୁମେ ତ କରତା 
କରମ ତୁମରି ହୁଏ ।୨। 
> 

୪୮ 


ମନୋରଥ 


ଆଖୁ ଦେଖୁଥବ ମମ ରୂପ ଶୋଭା 
କାନ ଶୁଣୁଥିବ ଗୀତ, 

ହାତ କରୁଥିବ ତୁମ ସେବା କାମ 
ପାଦ ଚାଲୁଥବ ତୀର୍ଥ | lo! 


ଚିତ୍ତ କହୁଥିବ ବିତ୍ତ ଲୋଡ଼ାନାହିଁ 
ଲୋଡ଼ା ନାହିଁ ଯଶମାନ, 

ତୁଣ୍ଡ ଚାହହୁଁଥିବ ଆନ କଥା ଛାଡ଼ି 
ଗାଇବାକୁ ତୁମ ନାମ । 

ମୋହର ହୁଦୟ ସିଂହାସନେ ତୁମେ 
ବସିଥବ ଜଗନ୍ନାଥ । ୧। 


ତୁମ ଅଙ୍ଗବାସ ଆନନ୍ଦ ଉଲ୍ଲାସ 
ଭରିଦେବ ପ୍ରାଣେ ମୋର, 
ନାସା ଚାହୁଁ ଥିବ ଦିବାନିଷି ଆହା 
ସେ ସୁବାସ ପରିମଳ । 
ତୁମରି ପ୍ରେମରେ ପ୍ରେମୀ କର ମୋତେ 
ପୁରୁ ମୋର ମନୋରଥ । 19 | 
Ww 


Digitized by PPRACHIN, SOA 


୪୯ 


ମହାମହିମ 


ଜିଛି ଦେଲ ମତେ ତୁମେ ମହାବାହୁ 
ଦେଲ ନାହିଁ ବୋଲି କହିବି କି ଆଉ, 
ତୁମେ ଫୁଟାଇଛ ଫୁଲ 


ଆଶାର ଆଲୋକ ଦେଲ 
ତୁମକୁ ଖୋଜିବି 
କାହିଁ କାହାକୁ ଲୋଡ଼ିବି ତୁମେ ଆଉ ଥାଉ ୨୧ 


ଦେଇଛ ଶକତି ତୁମ 
ନାମକୁ ଉଜିବି 
ପ୍ରାଣରେ ପୁଲକ ଦେଲ 
ପ୍ରେମରେ ମଡିବି 
ତୁମେ ମୋର ମୁଁ ତୁମର ଆଟେ ମହାବାହୁ ॥ ୨। 


ସକଳ ସମ୍ପଦ ପୁଣି 
ଗଉରବ, ମାନ 
ସବୁ ତୁମ ଦାନ ପ୍ରଭୁ 
ହେ ମହାମହିମ, 
ମୋ ଜୀବନ ତୁମ ପୂଜା ପାଇଁ ଧୂପ ହେଉ । ।୩ 
୨ 

ଆରମ୍ଭ 


ପ୍ରୀତିର ପ୍ରଥମ ଫୁଲବନ ତୁମେ 
ଗୀତର ପ୍ରଥମ ସ୍ଵର 
ନୀଳସାଗରର ପ୍ରଥମ ଲହରୀ 
ନଦୀର ପ୍ରଥମ ଧାର loll 
ଘୋର ତମ ଘେରା ଗଗନରେ ତୂମେ 
ପ୍ରଥମ ଉଷାର ହସ 
ନୀଳ ଆକାଶର ନୂଆମେରେ ତୁମେ 
ପ୍ରଥମ ବିଜୁଳି ରାସ 
ଧ୍ବନିର ପ୍ରଥମ ଓକାର ତୁମେ 
ଭାଷାରେ ପ୍ରଥମାକ୍ଷର | 1୧ | 
ଆଶାର ପ୍ରଥମ ମୁକୁଳ ବିଳାସ 
କୋଇଲି ପ୍ରଥମ ତାନ 
ଅଳିର ପ୍ରଥମ ଗୁଞ୍ଜରଣ ପ୍ରରୁ 
ମାଙ୍ଗଳିକ ମଧୁଗ୍ରାନ 
ମାଟିର ପ୍ରଥମ ଭିଜାଗନ୍ଧ ତୁମେ 
ସ୍ବେହର ପ୍ରଥମ ମୁଲ । ।୨। 
ପ୍ରଥମ ବସନ୍ତ ମଳୟ ପ୍ରବାହ 
ମୂଦୁ ହସ ମନୋରମ 
ନବ କିଶଳୟେ ତୁମରି କବିତା 
ସୁଲଳିତ ଅନୁପମ 
ଜୀବନ ବୀଣାର ପ୍ରଥମ ଝଙ୍କାର 
ତୁମେ ତ ଦୟା ସାଗର । ।୩॥। 
® 

୫୧ 


କରୁଣାମୟ 
ତୁମେ ଆଶାର ଅମ୍ପତ ଧାରା 
ଭାଷା ନାହିଁ ତୁମ ଗୁଣ ଗାଇବାକୁ 
ଭାବକୁ ନିକଟ ପରା hot 
ଲୋଭୀ ହୋଇନାହିଁ ମୋ ନୟନ ଦୁଇ 
କେବେ ତୁମ ରୂପ ଦେଖବା ପାଇଁ 
ଲୋଡ଼ି ନାହିଁ କାନ ଶୁଣିବା ପାଇଁ କି 
ତୁମରି ମହିମା ଜଗତ ସାଇଁ ! 
ସୁଖ ବେଳେ ଭୁଲି ଦୁଃଖେ ଡାକେ ବୋଲି 
କ୍ଷମାକର ଏଇ ଅଧମେ ପରା । ॥୧॥ 
ହେବିନି ନିରାଶ ଏଇ ମୋ ବିଶ୍ଵାସ 
ରଖୁଛି ମନରେ ଅଖୁଳ ସାଇଁ, 
ପତିତ ପାବନ ବାନା ଉଡ଼ାଉଛ 
ମୋ ପରି ପତିତେ ତାରିବା ପାଇଁ 
ଏ ଭବ ଦୁଃଖରୁ ପାରିକର ମୋତେ 
ବରଷି କରୁଣା ଧାରା । 1୨ 
@ 

ନାମମଧୁ 


ହରି ନାମ କେଡ଼େ ମଧୁର 
କିଣି ହୁଏ ମନ ତା ଶୁଣୁ ଶୁଣୁ ।୦। 


ହରି ନାମ ସୁଧା ସାଗର ଲହରୀ ତା ପ୍ରୀତି ମଧୁର 
ମନ ବେଳାଭୂମି ଛୁଇଁ ଛୁଇଁ ଯାଏ 
ସିଏ ତ ବଜାଇ ମୋହନ ବେଣୁ ।୧ । 


ଅନୁପମ ସ୍ଵାଦ ମାଧୁରୀ ନାମେ ପରା ରହିଛି ପୁରି, 
ସରଗର ସୁଧା ପରଶି ବସୁଧା 
ଝରାଇ ଦିଏ ସେ ଆନନ୍ଦ ରେଣୁ ।୨। 


ଅବସାଦ ତାପ ମୋଚନ, ହରି ନାମ ଚାରୁ ଚନ୍ଦନ, 


ପୁଲକିତ ହୁଏ ପରାଣ ପସରା 
ଶତ ଶିହରଣେ ପୂରି ତନୁ ।୩। 


ସିଏ ଗତି, ମୁକତି ରାହା ସରି କିଏ ତା ସାଥେ ଆହା, 
ଜୀବନେ ମରଣେ ଭଗତର ସାଥ 
ଆଉ କେହି ନାହିଁ ନାହିଁ ତା ବିନ୍ଧ ।୪। 

ଏତିକିମାଗୁଣି 


ନିରାଶାରେ ଆଶା ଝଲକ ହୋଇ 
ମଣିଷ ମନର ବେଦନାକୁ ଦୂର 
ତୂମେ କରିପାର ମାଆ ମମତାମୟୀ । ॥ା॥ 


କପାଳ ଲିଖନ ହୋଇଯାଏ ଆନ 
ଯଦି ହୁଏ ମାଆ ତୁମ କରୁଣା, 
ଦଃଖ ମରୁବାଲି ବୁକୁ ଟିରି ମା' ଗୋ 
ଝରି ଝରି ଯାଏ ସୁଖ ଝରଣା | 
ତୁମରି ଆଦେଶ ନ ହେଲେ ମାଆଗୋ 
ଘାସ ଫୁଲଟିଏ କାହିଁ ଫୁଟଇ ନାହିଁ ।୧। 


——_— 


ଦିବ୍ୟ ଚେତନାର ମୁତ୍ତିମତୀ ତୁମେ 
ତୁମରି ତୁଳନା ନାହିଁ ତ ନାହିଁ, 

ଶକ୍ତିମୟୀ ଦେବୀ ଶାନି ପ୍ରଦାୟିନୀ 
ସତ୍ୟମୟୀ ତୁମେ କଲ୍ଯାଣମୟୀ । 

ଆନନ୍ଦମୟି ମା” ! କର ଦୋଷ କ୍ଷମା, 


ଏତିକି ମାଗୁଣି ଆଜି ମାଗୁଛି ମୁହିଁ ।୨। 
® 

୫୪ 


ଘାଦରେ ଅଳି 


ମତେ ଦେ” ତୋର ଚରଣର ଧୁଳି 

ଦେହେ ହେବି ମୋର ବୋଳି, 
କନିଆ ଦାଣ୍ଡରେ ତୋ ନାମ ଗାଇବି 

ଆନନ୍ଦରେ ମାରି ତାଳି | ୦। 


ଜୀବନରେ ଅଛି ଯେତେ ଦୂଃଖ ମୋର, 
ହେଲେ ତୋ କରୁଣା ହେବ ସବୁ ଦୂର, 
ଗାନ କରୁଥବି ମହିମା ତୋହରି ମନରେ ଆନନ୍ଦ ଭରି ।୧। 


ଆଲୋକେ ଅନ୍ଧାରେ ଦିଗ ବିଦିଗରେ, 
ଦେଖୁଥବି ତୋତେ ମୋ ନେତ୍ର ପଥରେ, 
କରୁଣା ତୋହର ମୋ ଜୀବନ ପାତ୍ରେ ଦେବ ଛଣା ସୁଧା ଢାଳି । ୨ । 


ତୋ ପାଦ ଶୋଭାରେ ନନ୍ଦନର ଫୁଲ, 
ମଉଳି ଝରିବ ନୋହି ସମତୁଲ, 
ନଖକାନ୍ତି ତୋର ଆହାକି ସୁନ୍ଦର ଆଲୋକର ଫୁଲଖଝରି ।୩ । 


ଆଶା ଭରସାର ସକଳ ସଂପଦ, 
ଧରି ରଖ୍ମଅଛି ତୋର ବୁଇପାଦ, 
ତୋର ନାମ ଥାଉ ମୋର ତୁଣ୍ଡେ ସଦା ଏତିକି ତୋ ପାଦେ ଅଳି ।୪। 

ପୁଣ୍ୟତୀର୍ଥ 


କାହୁଁ ଆସିଲି ମୁଁ ଯିବି ପୁଣି କାହିଁ 
ଗତିପଥ ମୋର ମୋତେ ଦିଶୁନାହିଁ 
ମୋହରେ ଯାଇଛି ହଜି 
ନିଜକୁ ପାଉନି ଖୋଜି 
କରୁଣାକର ହେ କରୁଣାସାଗର ! ପଥ ଦିଅ ମୋର କହି |୦ | 


ମୋ ମନର ସିଂହାସନ ରହିଅଛି ଖାଲି 
ତହିଁ ହେବ ଅଭିଷିକ୍ତ ପ୍ରଭୁ ତୁମେ ବୋଲି 
ନିଜକୁ ପାଇବା ହେବ ବହୁ ସରଳ ସହଜ ନିରନ୍ତର ତୁମ ଯଶ ଗାଇ ୧ | 


ସଂସାରରେ ରହି ହେବ ତୁମରି ସାଧନା 
ଚଲାପଥେ ପଦେ ପଦେ ତୁମ ନିରାକନା 
ଆନନ୍ଦ ନନ୍ଦନବାସ ଚହଟିବ ଚଉପାଶ ସରଗରୁ ଆସିଣ ଓହ୍ଲାଇ । ୨ । 


ଜୀବନେ ଭରିଯିବ କେତେ ନୂଆ ଅର୍ଥ 
ରୂପାନ୍ତର ପାଇଁ ତାହା ହେବ ପୁଣ୍ୟତୀର୍ଥ 
ଶୁଭ ଚେତନାର ରଶ୍ମି ଝଲସିବ ସ୍ମିତ ହସି ଅନ୍ଧକାର ଯିବ ଦୂର ହୋଇ ।୩ 

ବିଶ୍ଵକରତା 


ଦିନୂ ଦିନ ଜଳିଯାଏ ଜୀବନର ସଳିତା 
ତୁମ ପାଇଁ ହେଲା ନାହିଁ ସିଏ ସଞ୍ଜ ସଳିତା ।୦ | 


ଭକତି ପ୍ରଦୀପ ନାହିଁ ଜଳାଇ ରଖୁବା ପାଇଁ 
ମନରେ ମୋ ଭାବ ନାହିଁ ତୁମକୁ ଭଜିବା ପାଇଁ 
ହାହାକାର କରି କରି ଅନ୍ତରେ ନିରାଶା ଭରି 

ଭିଜିଯାଏ ମୋର ଅଖି ପତା । 11୧ । 


ଦିନ ଯାଇ ହେଲା ରାତି ରାତି ହୋଇଲା ପାହାନ୍ତି 
ମୋ ଅନ୍ତରେ ତୁମ ବୀଣାନ ବାଜିଲା ମନକିଣା 


ମୋହମାୟା ଇନ୍ଦ୍ରଜାଲେ ମନ ହୋଇଗଲା ବାନ୍ଧି 
ଭୁଲିଗଲି ପ୍ରଭୁ ତୁମ କଥା | I ୨॥ 
ମୁଁ ଯେ ହୀନ ଅକିଞ୍ଚନ ତୁମେ ପତିତ ପାବନ 
ଦିଅ ତୁମରି କରୁଣା ଅବସାଦ ହେଉ ଉଣୀ 
ତୁମ ପାଦେ ରହୁ ମନ ଦିବାନିଶି ଅବିରାମ 
କର ଦୟା ହେ ବିଶ୍ବଵକରତା | mill 

୫୭ 


ହେ ଅନୁପମ ! 


ତୁମ ପାଦ କମଳରେ ରହୁ ମୋର ମନ 
ତୁମେ ପିତା ତୁମେ ମାତା ଗୁରୁ ଗରୀୟାନ । 


a 


ଆଲୋକରେ ଅନ୍ଧାରରେ ଜୀବନ ଚଲାପଥରେ 
ପ୍ରଭୁ ତୁମେ ଦିଗନ୍ତ ଦିଶାରୀ, 
ହେ ଚିର ମଙ୍ଗଳମୟ ଦିଅ ବାରେ ବରାଭୟ 
ଏ ଭବ ସାଗରୁ କର ପାରି । 
ମୋ ହୁଦୟ ବୃନ୍ଦାବନେ ଲଳିତ ମଧୁର ତ୍ରାନେ 
ବାଜୁ ତୁମ ମୁରଲୀ ମୋହନ ॥୧॥ 
ତୁମେ ଜୀବନର ମୂଳ ତୁମେ ଆଶାର ମିନାର 
ବିପଦରେ ସାନ୍ତନାର ଭାଷା, 
- ତାପିତ ହୃଦ ଚନ୍ଦନ ଦରିଦ୍ର ଗଲା ରତନ 
ଜଡ଼ତା ଅନ୍ଧାରେ ତୁମେ ଉଷା । 
ତୁମ ଚିନ୍ତା ଅନୁପମ ମରୁଭୂମି ବାଲି ବୁକେ 
ସରକେ ଆନନ୍ଦ ପଦ୍ଧବନ । 9 

୫୮ 


ପ୍ରଭୁପଣ 


କାହିଁକି ଡାକିବି ମହାପ୍ରଭୁ ବୋଲି 
କାହିଁ ତୁମ ପ୍ରଭୁ ପଣ ? 

ଆତୁରେ ଡାକିଲି ଭାସି ଭାସିଗଲି 
ଅକୂଳରେ ନାରାୟଣ । loll 


ମନେ ଭାବିଥଲି ଦୁଃଖ କି କରିବ 
ସାହା ହେବେ ମହାବାହୁ, 

ଆଶା ମୋର ସବୁ ଆଶାରେ ରହିଲା 
ଗ୍ରାସ କଲା ଦୂୁଃଖରାହୁ । 

ବଡ଼ ବୋଲାଉଛ କାହା ପାଇଁ ପ୍ରଭୁ 
ସବୁ ମିଛ ଅକାରଣ । ॥୧॥ 


ଯାହା ପାଇଁ ତୁମେ ଉଡ଼ାଇ ଦେଇଛ 
ପତିତ ପାବନ ବାନା, 
ସିଏ ତ ଝରୁଛି ଅକାଳରେ ଦେଖ 
କରୁଣା କଣାଏ ବିନା, 
ନିରାଶା ଅନ୍ଧାର ଆସୁଅଛି ଘେରି 
ଦିଶୁଛି ସବୁ ମଳିନ । N99 
®) 


Digitized by PPRACHIN, SOA 


୫୯ 


ପ୍ରାର୍ଥନା 


ଧନ୍ଯ ହେଉ ମୋ ଜୀବନ 

ପୂର୍ଣ ହେଉ ଅଭିଳାଷ 
ତୁମକୁ ଖୋଜିବା ପାଇଁ 

ମିଳୁ ଶୁଭ ଅବକାଶ । ॥୦॥ 


ମୋ” ମନେ ଚେତନା ସୂର୍ଯ୍ୟ 
ହସି ହସି ଆସୁ ଉଇଁ, 
ଆଶା କିରଣେ ହତାଶା 
ଯାଉ ଧୀରେ ଦୂରହୋଇ 
ତୁମକୁ ପାଇଲେ ପ୍ରଭୁ 
ଏ ଜୀବନେ ହେବ ସବୁ 
ଏ ଜୀବନ ହେବ ମୋର ଆନନ୍ଦର ମଧୁମାସ ॥୧॥ 


ଶୀତଳ ହେଉ ହେ ପ୍ରଭୁ 
ତାପିତ ହୃଦୟ ମୋର 
ତୁମ ପାଦ କମଳରେ 
ମନ ରହୁ ନିରନ୍ତର 
ତୁମ କରୁଣା ଅପାର 
ନାହିଁ କାହିଁ ସୀମା ତା'ର 
ଚରାଚରେ ତୁମ ଲୀଳା ହୋଇଅଛି ପରକାଶ 91 

Do 


ଆଶୀଫୁଲ 

ନିରବ ନିଶୀଥେ ସପନରେ ସତେ 
ଆସିବ କି ପ୍ରଭୁ ଆସିବ କି ? 

ତୁମ ଦରଶନେ ସେ ମଧୁ ଲଗନେ 


ମୋ ଚିତ୍ତ ପ୍ରେମରେ ଭାସିବ କି ? Jol 


ତୁମର ସେ ଧାର ମଧୁର ଚାହାଣି 
ମୂଦୁ ମୂଦୁ ହସ ସୁଲଳିତ ଠାଣି 

ଦରଶନେ ମୋର ମରୁ ଜୀବନରେ 
ଆଶାଫୁଲ ଫୁଟି ବାସିବ କି ? ୧। 


ତୁମ ରୂପ ଶୋଭା ଦେଖୁ ମୋର ଆଖନ 

ଲୁହେ ଭିଜି ଭିଜି ରହିଯିବ ଲାଖ 
ସରଗର ସୁଧା ଅବତରି ଆସି 
ସତେ କି ମୋ ହାତେ ଖସିବ କି ୨ ।୨। 


ରାଜ ଆସନରେ ବସିଥିବ ତୁମେ 
ପାଦ ତଳେ ତୁମ ବସିଥବି ପ୍ରେମେ 
ବରଷାର ଧାରା ହୋଇ ତୁମେ ପରା 
ମୋ ଚିତ୍ତ ଚାତକ ତୋଷିବ ଜି ? Im! 

De 


ଆନନ୍ଦମୟ 


ତୁମେ ଅଛ ବୋଲି ଧୁଳିର ଏ ଧରା 
ଲାଗେ ମତେ ଭାରି ଭଲ 

ନ ଦେଖୁଲେ ନାହିଁ ତୁମ ପଥ ଚାହିଁ 
ବିତି ଯାଉ ଦିନ ମୋର ।ଠ୦ା 


ଏ ଜୀବନେ ଯେତେ ସୁଖ ଦୂଃଖ ମୋର 
ସବୁ ତୂମ ଛଛ୍ଛା ସବୁ ତୁମ ଖେଳ 
ଏ କଥା ଭାବିଲେ ଭାବାନ୍ତର ଆସେ 
ହଜିଯାଏ ଅହଙ୍କାର ।୧। 


ଆଶା ବୀଣା ବାଜୁ ଅନ୍ତରେ ଗହନେ 
ପାହିଯାଉ ନିଶା ଉଷା ଆଗମନେ 
ବାଜୁ ଶୁଭଶଙ୍ଖ ମନର ମନ୍ଦିରେ 
ତୋଳି ନୂଆନୂଆ ସୁର । ୨। 


ଜୀବନର ପ୍ରଭୁ, ସଖା ସହୋଦର 
ବିପଦରବନ୍ଧୁ ରଙ୍କଗଳାହାର 
ଜୀବନ ଅଞ୍ଜଳି ପୂରଣ ପାଇଁ କି 
ତୁମେ ଆନନ୍ଦର ମୂଲ ।୩ 

D9 


ଦୟାପାରାବାର 


ତୁମରି ଆଲୋକେ ଆଲୋକିତ ପ୍ରଭୁ 
ନଭେ ଶଶୀ ଦିବାକର 


ଅଶେଷ ପୁଲକେ ନାଟେ ସାଗରରେ 
ଲହରୀ ମାଳକୁମାଳ ।୦। 


ଆସିଲେ ବସନ୍ତ ତୁମ ପ୍ରେମ ଗୀତ 
ଗାଏ ପିକ ତରୁ ତାଳେ 


ତୁମରି ସୁବାସ ଆଣି ଆନନ୍ଦରେ 
ମଳୟ ବହଇ ଧୀରେ 

ନରମ ଫୁଲର ମରମ ଉାଷାରେ 
ଶୁଭେ ତୂମ ମଧୁ ସୁର ।୧ । 


ତୁମରି କରୁଣା ବରଷିବା ପାଇଁ 
ନଭେ ଆସେ ମେଘମାଳ 


ତୁମ ମହିମା ଅପାର 
ତୁମରି କରୁଣା ନାହିଁ ତା'ର ସୀମା 
ତୁମେ ଦୟା ପାରାବାର ।୨। 

ରାଜରାଜେଶ୍ଵର 


ତୁମ ଅଙ୍ଗ ଲାଗି ଚନ୍ଦନ ପ୍ରଭୁ ହେ 
ମୋ ଲାଗି ଅମୂଲ ମୁଲ 


ତୁମ ଅଙ୍ଗ ଝରା ଫୁଲର ପାଖୁଡ଼ା 
ନନ୍ଦନ ମନ୍ଦାର ତୁଲ । lol 


ତୁମ କରୁଣାରେ ହେବ ଭବ ଦୁଃଖ ଦୂର 

ତୁମେ ମୋର ହୂଦୟର ରାଜ ରାଜେଶ୍ଵର 
ତୁମରି ଚରିତ ଶୁଣିବାରେ ଚିତ୍ତ 
ହେବ ଆନନ୍ଦେ ବିଭୋର । ୧। 


ତୁମ ପ୍ରେମ ଭରିଦେବ ମନେ ମାଦକତା 
ନୀରବରେ ଭିଜିଯିବ ମୋର ଅଖୁପତା 
ତୁମ ସେବା ଦାସ ହେବା ପାଇଁ ଆଶା 
ଥିବ ମନେ ନିରନ୍ତର | 191 

DIV 


ବିଶ୍ଵରୂପ 
ହେ ଶୁନ୍ଯ ସ୍ବରୂପ । ତୁମେ ବିଶ୍ଵରୂପ 
ତୁମେ ପୁଣି ଅବତାର 
ଏ ସାରା ସଂସାର ତୁମ ସରଳନା 
ଇଏ ତୁମ ଖେଳଘର । ol 
ନିରାଶା ଅନ୍ଧାରେ ଆଶାର ଆଲୋକ 
ତୁମେ ପରା ଦିଅ ଉରି 
ଜୀବନ ପଥରେ ହାତ ଧରି ନିଅ 
ଅତି ଆପଣାର କରି 
କରୁଣା ସାଗର ତୁମ କରୁଣାର 
ନାହିଁ କାହିଁ ପଟାନ୍ତର | ।୧। 
କରମ କଷଣ ଦୂର କରିବାକୁ 
ତୁମରି ଆଶିଷ ସାହା 
ସବୁ ଦୋଷ ମୋର କ୍ଷମା କର ପ୍ରଭୁ 
କ୍ଷମାନିଧ୍ ଚଉଁବାହା 
ଘଟେ ଘଟେ ତୁମେ ବିରାଜିତ ପ୍ରଭୁ 
ଜଗତର ଅଧୀଶ୍ବର ¦ i୨l 

ତୁମେ କି ଆସିବ ନାହିଁ ! 


ଆସିବା ବାଟକୁ ଚାହିଁ ଚାହିଁ ପ୍ରଭୁ 
ଦିନ କାଳ କି ମୋ ସରିବ ! 

ତୁମ ପାଇଁ ଗୁନ୍ଛା ଗଜରା ହାରରୁ 

ଫୁଲ କି ମଇଳି ଝରିବ ! ol 


ଶୁଭିବନି କିବା ମୁରଲୀର ତାନ 
ମୋ ମନ ଯମୁନା କୂଳେ 

ବାଜିବନି କିବା ତୁମରି ନୂପୁର 
ମୋ ପରାଣ କୁଞ୍ଜ କୋଳେ 

ମୋର ଚେତନାର କମଳ କଳିକା 


ନ ଫୁଟି ଜଳେ ଜି ସଢ଼ିବ ? ୧ 


ଜୀବନ ଜଞ୍ଜାଳ ଆକାଶ ଦେଶରେ 
ଅମା ଅନ୍ଧକାର ରାଶି 
ଅପସରି ଯାଇ ଆସିବ ନାହିଁ କି 
ନବ ଉଷା ହସି ହସି 
ଆଶା ଝୁଲି ମୋର ରହିଯିବ ଖାଲି 
ନୟନୁ ଲୋତକ ଝରିବ । 194 

DD 


ତୂମେ ଅଛ ମୋର ପାଶେ 


ତୁମ ରୂପ ବିଭା ନ ଦେଖୁଲେ ନାହି, 
ତୁମ ସ୍ଵର ସୁଧା ନ ଶୁଣିଲେ ନାହିଁ 
ଏତିକି କର ହେ ସାଇଁ, 
ତୁମେ ଅଛ ବୋଲି ପାଶେ ପାଶେ ମୋର 
ମୋ ଚେତନା ଯାଉ କହି । 
ନିରନ୍ତର ମୋର ତୁଣ୍ଡେ ରହିଥାଉ 
ତୁମରି ପବିତ୍ର ନାମ 
ଅନ୍ତର ଭିତରୁ ଚଳାଇ ନିଅହେ 
ପରଷି ଅମ୍ପତ ପ୍ରେମ । 
ହାତ ମୋର କରୁ ତୁମ ସେବା କାମ 
ସଂସାର ଭିତରେ ରହି | ୧ 
ଏଇ ଦୁନିଆଁରେ ଚାଲିବାକୁ ଅଛି 
ଯେତେ ଯେତେ ମୋର ପଥ 
ପଥ ନୁହେଁ ସେତ : ପରିକୁମା ହେଉ 
ତୁମରି ପବିତ୍ର ତୀର୍ଥ । 
ମୋ ଶୟନ ହେଉ ତୁମ ଚରଣରେ 
. ପ୍ରଣିପାତ ପ୍ରାଣସାଇଁ । ..।୨୮ 
କରୁଣା ତୁମର “” ରହିଥାଉ ସଦା 
ଜୀବନେ ମରଣେ ମୋର 
ତୁଟିଯାଉ ମୋର ଦୁଃଖ ଶୋକ ବାଧା 
` ଅବସାଦ ହାହାକାର । 
ତୁମ କଥା ଭାବି ମୋ ବେନି ନୟନୁ 
ଅଶ୍ରଧାର ଯାଉ ବହି । mi 

୬୭ 


ଏତିକି ପ୍ରାର୍ଥନା 


ଅନ୍ତର୍ଯ୍ୟାମୀ ହୋଇ ବୁଝିଲ ତ ନାହିଁ 
ଅନ୍ତର ବେଦନା ମୋର 

ବୁଝାଇ କହିବି ଭାଷା ପାଉନାହିଁ 
ମୁଁ ଯେ ଅକିଞ୍ଚନ ଛାର । oH 


ଏଇ ଚରାଚର ଏ ସାରା ସଂସାର 
ତୁମ ହାତେ ସବୁ ଗଢ଼ା 
ଆକାଶ ବତାସ ଦୂର ଅନ୍ତରୀକ୍ଷ 
ସୂର୍ଯ୍ୟ ଚନ୍ଦ୍ର ଗ୍ରହ, ତାରା । 
ତୁମରି ଇଙ୍ଗିତେ ସବୁକିଛି ହୁଏ 
ତୁମେ ବଡ଼ କଳାକାର । ॥୧॥ 


କରମ ରିଖନ ହୋଇଯିବ ଆନ 
ତୁମରି କରୁଣା ବଳେ 
ଇଛାମୟ ତୁମେ ତୁମରି ଇଚ୍ଛାରେ 
ପଥର ଭାସଇ ଜଳେ । 
କ୍ଷମାକର ଦୋଷ ହୁଅବାରେ ତୋଷ 
ଏମିତି ମିନତି ମୋର । ॥୨॥ 
@ 

D୮ 


ରାଜରାକେଶ୍ବର 


ମୋହରି ହୃଦୟ ରାଜ ସିଂହାସନେ 

ତୂମେ ରାଜ ରାଜେଶ୍ଵର 
ନିଃଶ୍ଵାସରେ ମୋର ତୁମ ପାଇଁ ବାଜେ 

ଶୁଭଶଞଖଂ ନିରନ୍ତର ॥୦॥ 


ଆଶା ନୀଳକଇଁ ମନେ ମନେ ଫୁଟେ 
ହୋଇ ତୁମ ପୂଜା ଫୁଲ 
ପରାଣ କୁଞ୍ଜରେ ପ୍ରୀତିର ଚନ୍ଦନ 
ଗନ୍ଧ ତା ଅମୁଲ ମୂଲ । 
ମରମ ତଳରେ ଗହନ ବନରେ 
ବାଜେ ମୁରଲୀ ମଧୁର ॥୧॥ 


ନମନୀୟତାର ତୁଳସୀ ସ୍ତବକେ 
ତୁମ ପୂଜାଡାଲା ସାଜେ 
ବିଶ୍ଵାସର ନାଲି ଗୋଲାପ ପାଖୁଡ଼ା 
ଭକତି ଶିଶିରେ ଭିଜେ 
ତୁମ ପାଦ ଦୁଇ ଧୋଇଦେବା ପାଇଁ 
ଝରେ ମୋ ନୟନୂ ନୀର ॥୨॥ 
® 

DC 


ଅତୁଳନୀୟା 


ଦୂର ଅନନ୍ତ ଆକାି[ ନୀଳିମା ଯାହାର କେଶ 
ବିଶ୍ଵ ମୋହନ ମାଧୁରୀ ଯାର ମୂଦୂ ମଧୁହାସ 
ଆଦିଶକ୍ତି ସେ କଲ୍ଯାଣମୟୀ, 
ସାଗର ଲହରୀମାଳା ଦିବାନିଶି ଅବିରାମ 
ପ୍ରଣମୁଛି ତା” ଚରଣ ଛୁଇଁ । ॥୧॥ 


ଯା'ର ଭାଲେ ଚନ୍ଦନର ବିନ୍ଦୁ ପୂର୍ିମାର ଇନ୍ଦୁ 
ଅରୁଣ ଯା” ଭାଲପଟେ ଶୋଭନ ସିନ୍ଦୁର ବିନ୍ଦୁ 
ଆଦିମାତା ସେହି ସନାତନୀ, 
ଆକାଶର ଗ୍ରହତାରା ଯାଂ କବରୀ ହୀରାଫୁଲ 
ପାରିବକେ ତା” ମହିମା ଜାଣି । 9 


ବନାନୀର ସବୁଜିମା ଯାର ପଣତ ସୁଷମା 
ପୁଟାଫୁଲ ସେ ପଣତେ ହାରା ନୀଳା ମଧୁରିମା 
ଆଦିଗୁରୁ ସେ ମମତାମୟୀ 
ତା'ର ଦଣ୍ଡ ବି ପ୍ରସାଦ ହରଇ ଭବପ୍ରମାଦ 
ତୁଳନା ତାହାର ନାହିଁ ନାହିଁ । mit 
୧) 

ଇଚ୍ଛାମୟୀ] 


ସକଳ ତୀର୍ଥ ମୋ ତୁମ ଚରଣରେ 
କରୁଣାମୟୀ ଗୋ ମାଆ ! 

ବିପଦେ ଆପଦେ ଜୀବନେ ମରଣେ . 
ତୁମେ ଏକା ମୋର ସାହା “loll 


ଗଗନ ପବନ ବନ ଉପବନ 
ତୁମ ଯଶଗାନେ ` ଆନନ୍ଦେ ମଗନ 
ତୁମରି କରୁଣା ପରଶେ ସୁନ୍ଦର ଏ ଭବ ଭବନ ଆହା।୧। 
ତୁମ ପାଦରେଣୁ ପରଶେ ଏ ଧରା 
ସୁଷମା ମଶ୍ରିତ ହୁଏ ମଧୁଭରା 
ତୁମରି ଆଶିଷ ବଳରେ ମାଆଗୋ ଅପସରେ ଦୁଃଖ ଛାୟା ॥ ୨॥ 


ଇଛ୍ଥାମୟୀ ତୁମେ ନିଜ ଇଚ୍ଛାବଳେ 
ଅବତରି ଆସ ଏହି ମହୀତଳେ 
ଭାଷା ନାହିଁ ମୋର ତୁମରି ମହିମା ଗାଇବାକୁ ମହାମାୟା ॥୩॥ 
7 

୭୧ 


ଆନନ୍ଦମୟୀ 


ମାଆ ଗୋ କରୁଣାମୟୀ ସ୍ବେହମୟୀ କ୍ଷମାମୟୀ 
ମମତାର ମୂର୍ରିମତୀ . ବିଶୃବଢଜନନୀ 
ଆଦିଶଲ୍ତି ସନାତନୀ ଗତି ମୁକ୍ତି ପ୍ରଦାୟିନୀ 
ଆଶିଷ ଦାୟିନୀ ଦେବୀ ଦିବ୍ଯବାସିନୀ 
ମଧୁମୟୀ ଦିବ୍ଯଜନନୀ 
କରୁଣାକର ଅଧମେ ଏଇ ମାଗୁଣି ।୧। 


ବ୍ିଶ୍ଵମାତା ମହାମାୟା ଏ ବିଶ୍ଵ ତୂମର କାୟା 
ଆକାଶ ତୁମ କବରୀ ତାରକା ଫୁଲ 
ମଥାର ମଣି ସବିତା ଚନ୍ଦ୍ରମା ଚନ୍ଦନ ଚିତା 


ପଣତ ତୁମ ସୁନ୍ଦର ବନଶ୍ଯାମଳ 
ନିଃଶ୍ବାସ ତ ଧୀର ପବନ 
ଫୁଲ କୁଖ୍ଜେକୁଞ୍ଜେ ତୁମ ହସ ଶୋଭନ । ୨। 


ୀ 
oe 


ପାଦର ନଖର କାନ୍ତି ଘାସଫୁଲେ ଝଟକନ୍ତି 
ନଦୀର ପ୍ରବାହ ସେତ ଆଶିଷ ଧାରା 
ନୀଳ ସାଗର ଲହରୀ ମନରେ ମମତା ଭରି 


ଗାଏ ମହିମା ସଙ୍ଗୀତ ପୀୟୂଷ ଭରା 
ବନ ଶୋଭା ବନ୍ଦନା ଗାଏ 
ଅଳି ତା'ର ଗୁଞ୍ଜରଣେ ଶଖଖ ବଜାଏ । ॥୩॥ 
® 

ବିଶ୍ଵ ବିଜୟିନୀ 


ମାଆ ଆସିଛି ରେ ବିଜୟ ବାନାକୁ 
ଉଡ଼ାଇ ଉଡ଼ାଇ ତା'ର 

ଶରତ ସକାଳ ଅଞ୍ଜଳିରୁ ଝରେ 
ସୁବସ ଶେଫାଳିଫୁଲ । To 


ଭ୍ରମର ଗୁଞ୍ଜନ କିବା ଶଖ୍ଖଂତାନ 
ମାଆ ନିରାଜନା ପାଇଁ 

ନୀଳ ଆଜାଶରେ ବଉଦ ଭାସୁଛି 
ମାଆର ମହିମା ଗାଇ 

ବନ ନୀଳିମାରେ ଆନମନା ହୋଇ 

ଆନନ୍ଦେ ନାଚେ ମୟୂର । ॥୧॥ 


ମାଆ ପାଦଲାଗି ଫୁଟି ଯାଉଛିରେ 
ଚେତନାର ନୀଳକଇଁ 
ଅସୁର ନାଶିବ ମଧୁ ବରଷିବ 
ଦଶଭୁଜା ଦୟାମୟୀ 
କରୁଣୀରେ ତା'ର ଉଲ୍ଲସି ହସିବ 
ମରତର ବାଲିଘର । 9 

୭୩ 


ଆଶାମୁକୁଳ 

ହେବି ସାନ ଘାସଫୁଲ 
ମାଆ ମୁଁ ତୁମର ମହିମା ଗାଇବି 
ପାଇବି ଜୀବନ ମୁଲ । loll 


ବଇକୁଣ୍ଠ ଭୂବନରୁ ଅବତରି ଆସି 
ମରତେ ଉରିଛ ମାଆ ପ୍ରାତିପ୍ରଭାରାଶି 
ତୁମରି ପାଦର ଧୀର ଲଳିତ ପରଶେ 
ନାଚିବ ମୋ ପ୍ରାଣସିନ୍ଧୁ ବିମଳ ବିଳାସେ 
ଏତିକି ମୁଁ ଅଳି କରେ ମାଆ ତୁମ କରୁଣାରେ 
ଏ ଜୀବନ ହେବ ପୂର୍ଣ ଆନନ୍ଦେ ମଧୁର । ॥୧॥ 


ବିରାଜିତ ତୁମେ ପରା ଏ ସାରା ଜଗତେ 
ଆକାଶେ ବତାସେ ପୁଣି ଦୂର ଛାୟାପଥେ 
ମହେଶ୍ବରୀ ମହାମାୟା ଦେବୀ ମହାଶକ୍ତି 
ମହାକାଳୀ, ମହାଲକ୍ଷ୍ମୀଃ ମହାସରସ୍ବତୀ 
ଚଲାପଥେ ମୋର ମାଆ ହେବ ପ୍ରତି ପଦେ ସାହା 
ନିରାଶାରେ ଭରିଦେବ ଆଶାର ମୁକୁଳ । ॥୨॥ 
© 

୭୪ 


ଶ୍ରୀକୃଷ୍ଣାୟନ 


କୃଷ୍ଣ ହେ ଦିଅ କୃପା ବରଷି 
ଶ୍ରୀଛାମୁରେ କରେ ଗୁହାରି ଆସି । Holl 


କମଳ ନୟନ କଟାକ୍ଷେ ଚାହିଁ 
ଦେଲେ ଦୁଃଖ ମୋର ଯିବ ଉଭଭାଇ 
ତୁମ ଯଶବାନା ଜଗତେ ଉଡ଼ିବ ନାଳ ଆକାଶର ଶିଖା ପରଶି ॥ ୧॥ 


ଆନନ୍ଦ ଭାବର ଶୁଭ ପ୍ରତାକ 
ମଧୁ ମମତାର ଶୁଦ୍ଧ ଆଲୋକ 
ରାଜରାଜେଶ୍ଵର ଜଗତ ଇଶ୍ଵର ଶୁଣ ମୋ ଗୁହାରି ନୂହ ଉଦାସୀ ।୨। 


ଅରକ୍ଷ ରଣ ତୁମରି ବାନା 
ଅରକ୍ଷ ଗୁହାରି ନକଲେ ଘେନା ` 
ତୁମେ ଥାଉ ଥାଉ ଅନ୍ଧାର ଘୋଟିବ ଶୁଣି କି କହିବେ ଜଗତବାସୀ ? ॥୩॥ 


ବରଷିଲେ ମରୁବାଲିରେ ଜଳ 
କଥା ରହିଥୁବ କାଳକୁ କାଳ 
ଏତିକି ମୋ ଅଳି ଆହେ ବନମାଳି ! ପୁରୁ ତବ ପ୍ରେମେ ମନକଳସୀ ।୪। 
Za 

୭୫ 


ନୀଳକଇଁ 


ନୂପୁର ମୁଁ ହେବି ନିତି ବାଜୁଥବବି 
ତୁମ ପାଦେ ହୋଇ ବନ୍ଧା 
ବଇକୁଣ୍ଠ ସୁଖ ନ ଲୋଡ଼େ i ତୁମ- 
ପାଦ ମୋ ଅଳକାନନ୍ଦା । ॥ଠ୦॥ 


ମଧୁର ମୋହନ ୬ ମୁରଲୀର ତାନ 
ଶୁଣୁଥିବି କାନେ ମୋର । “ 

କଟିର କିଙ୍କିଣୀ ପାରୁଥବି ଶୁଣି 
ସତେ କେଡ଼େ ଭାଗ୍ଯ ମୋର - 


~~ 


ତୁମରି ମହିମା ଗାଇ ମହାପ୍ରଭୁ ଭୁଲିଯିବି ସବୁ ବାଧା ॥୧। 


ତୁମ ଧୀର ଧୀର ମଧୁର ଚାଲିରେ 
ଫୁଟୁଥବ ନୀଳକଇଁ 
ପାଟ ପୀତାମତ୍ବରୀ ଯାଉଥବ ଝୁଲି 


vg 


ଛୁଇଁ ଚଲାବାଟ ଭୂଇଁ 


oo Co 


ସେଇ ଚଲାବାଟ ଧୂଳି ହୋଇ ବୋଳି ଲଭିବି ସରଗ ସୁଧା ।୨। 


ଅପୂର୍ବ ସୁଷମା ନାହିଁ ଯାର ସୀମା 
ତୁମ ପାଦେ ତାହା ରାଜେ 
ଚଉଦ ଭୁବନ କମନୀୟ କାନ୍ତି 


ମୁର୍ଗି ଧରି କିବା ବିଜେ 
ସେ ପାଦ ପରଶେ ମୋ ଜୀବନ ପାତ୍ରେ ଭରିଯିବ ପ୍ରେମସୁଧା ॥୩॥ 
® 

୭୬ 


ଅନ୍ଧଲଉଡ଼ 

ତୁମେ ପରା ପ୍ରଭୁ ମୋ ପ୍ରାଣ ବାନ୍ଧବ 
ବାସରେ ବସନ୍ତ ଫୁଲ 

ମୋ ମନ ରାଧାର ତୁମେ ତ ମାଧବ 

ଗଳାର ରତନ ହାର । loll 

ତୂମେ ମୋ ଆଶାର ଆଷାଢ଼ କଦନମ୍ଭ 
ପ୍ରୀତିର ଯମୁନାଧାରା 

କରୁଣାର ତୁମେ ସୁନୀଳ ସାଗର 
ଭରସାର ଧ୍ରବତାରା । 


ମୋ ହୃଦ ଆସନେ ରାଜରାଜେଶ୍ଵର ମୋ ଜୀବନ ଗୀତିସୁର | ୧। 


ପ୍ରଭୁ ତୁମେ ମୋର ଅନ୍ଧର ଲଉଡ଼ି 
ଚିତ୍ତ ଚାତକର ଘନ 
କିବା ଅଛି ମୋର ଦେବି ଉପହାର 


ସବୁତ ତୁମରି ଦାନ । 
ତୁମ ନାମ ଥାଉ ତୁଣ୍ଡେ ମୋର ସଦା ଏତିକି କରୁଣା କର ! ୨୮ 
W> 

୭୭ 


ହେ ମଙ୍ଗଳମୟ 
ଚରଣ କମଳେ ପ୍ରଭୁ 
ମତେ ଠାବ ଦିଅ |୦। 


ଚରାଚର ଯାହା ସବୁ ତୁମ ସରଜନା 
ଆକାଶେ ବତାସେ ହୁଏ ତୁମ ନିରାଜନା, 
ନିରାଶାର ଅନ୍ଧକାରେ ତୁମେ ସୂର୍ଯ୍ୟୋଦୟ ।୧। 


ଜୀବନେ ମରଣେ ସାଥ ଗୁରୁଗରୀୟାନ 
ହେ କରୁଣାମୟ ତୁମେ ମହାମହୀୟାନ 
ଭକତ ଭାବରେ ବନ୍ଧା ଚିର ପ୍ରେମମୟ । ୨। 


ଭାଷାରେ ନ ହେବ କହି ତୂମରି ମହିମା 

ତୁମେ ଏକା ତୁମପରି ନାହିଁ ତ ଉପମା 

ତୁମେ ରଙ୍ଗ, ରଙ୍ଗମଞ୍ଚ ପୁଣି ଅଭିନୟ ।୩। 
W 

୭୮ 


ଦୟାକର ଦୟାମୟ ହେ ମହାବାହୁ ! 


ଦୟାକର ଦୟାମୟ ହେ ମହାବାହୁ ! 
ଚାହୁ ଚାହୁଁ ଗ୍ରାସିଯାଏ ବିପଦର ରାହୁ . 
` ଦୁଃଖେ ମୁଁ ଯାଉଛି ଭାସି ` 
ଶୋଷରେ ଶେଷେ କି ପ୍ରାଣ ଯିବ ଚାଲି 
ମନ୍ଦାକିନୀ ତୀରେ ବସି ? ।୦ | 


ଆକାଶରେ ଥିବ .ପୂର୍ଣ୍ଣିମାର ଜହ୍ନ 
ଧରା କି ହୋଇବ ଅନ୍ଧାରେ ମଳିନ 
କରମ ଲିଖନ ବୋଲି 
କହିଲେ ପ୍ରଭୁହେ ତୁମ ମହିମାରେ ଲାଗିଚ ନାହିଁ କି କାଳି ? ।୧। 


.ଜଳ ଭଉଁରୀରେ ଡୁବି: ଡୁବି ଗରେ 
କି ଯଶ ଲଭିବ ପ୍ରଭୁ କହବାରେ 
ଜଗତ କହିବ କିସ 
ମହାବାହୁ ପଣ ହେବ ଅକାରଣ ପ୍ରଭୁ ପଣ ହେବ ନାଶ ।୨। 
୫୨ 

୭୯ 


ଭକ୍ତବାନ୍ଧବ 


ପ୍ରଭୁ ମୋର ପ୍ରଭୁ ମୋର 
ମୋର ପ୍ରାଣ ବାନ୍ଧବ 
ତୁମ ପାଦେ. ମନ ମୋର 
ବନ୍ଧାରଖ ମାଧବ । loll 


କିଛି ନାହିଁ ନେବା ପାଇଁ 
ଗଲାବେଳେ , ସାଥୂରେ 
ତୁମ ନାମ ହେବ ସାଥ୍‌ ` ` 
` ଚଲାପଥ ବିଥୁରେ । 
ଃଖ ନର ପାରି ପାଇଁ ସିଏ ସେତୁ ବାନ୍ଧିବ । ॥୧॥: 


ଘନ ଘୋର ଅନ୍ଧାରରେ , 
ତୁମ ପ୍ରେମ ଆଲୋକ. 
ନିରାଶାରେ - ଭରିଦେବ 
ଆଶା ମଧୁ ମହକ 
ମରୁଭୂମି ବାଲିବୁକେ ଜଳବେଣୀ ନାଚିବ । I ୨॥ 


ଚଉଦିଗ ମହାଶୁୂନ୍ୟ 
ପୂର୍ଣ୍ଣ ତୁମ ପରଶ 
ଅଜିଞ୍ଚନେ ସିଞ୍ଚଦେବ 
ଆନନ୍ଦର ସୁରସି 
ପ୍ରାଣବନେ ଫୁଟିଯିବ ଚାରୁ କେଳି କଦମ୍ଭ । ॥୩॥ 
ବଡ 

ଆଭମପ୍ରଶୀମ 


ତୁମେ ଜଗନ୍ନାଥ ଜଗତର ନାଥ 
ଚରାଚର ତୁମ ପ୍ରଜା 

ରାଜରାଜେଶ୍ବର ଚଉଦ ଭୁବନେ 

ବାଜେ ତୁମ ଯଶ ବାଜା । loll 


ତୁମେ ଭଇରବ ଦକ୍ଷିଣ କାଳିକା 
ତୁମେ ପୁଣି ଗଣପତି 

ରାମ ଅଭିରାମ ନବଘନ ଶ୍ୟାମ 
କରୁଣା ସରିତ ପତି । 

ପତିତପାବନ ଦୀନବନ୍ଧୁ ବୋଲି ଉଡ଼େ କୀରତିର ଧ୍ବଜା ।୧। 


ତୁମରି କରୁଣା ସଭିଙ୍କର ପାଇଁ 
ବଡ଼ ସାନ କିଛି ନାହିଁ 
ତୁମର ମୋହନ ମୁରଲୀ ବାଜୁଛି 
ସ୍ଵବୁରି ମନରେ ରହି 
ମୁଁ ଯେ ଦାନହୀନ ନାହିଁ ମୋର ଞ୍ଚାନ କରିବାକୁ ତୁମ ପୁଜା ॥ ୨॥ 
ବାଟ ଖରଚକୁ ଘାଟର କଉଡ଼ି 
ନାହିଁ ମୋର ପାଶେ ହରି 
ଏତିକି ମାଗୁଣି ମାଗେ କରଯୋଡ଼ି 
ଘାଟ କରିଦେବ ପାରି 
ମୋର ଦୋଷସବୁ କ୍ଷମାକରି ପ୍ରଭୁ ଉଡ଼ାଅ କୀରତି ଧ୍ଵଜା ।୩ 
9 


Digitized by PPRACHIN, SOA 


୮୧ 


କଳ୍ପବଟ 
ବଦ୍ରିନାଥ ଗଲି ଦ୍ଵାରକା ମୁଁ ଗଲି 
ସେତୁବନ୍ଧ ରାମେଶ୍ଵର 
ସବୁ ବୁଲି ବୁଲି ଶେଷରେ ଆସିଲି 
ଶ୍ରୀକ୍ଷେତ୍ର ଶ୍ରୀନୀଳାଚଳ । lio 


ଦେଖୁଲି ବସିଛି କ୍ଷେତ୍ରବାସୀ ହୋଇ 
ଅନ୍ଧର ଲଉଡ଼ି ମୋର 
କାଉଁରି ଲଗାଇ କିଣିନେଲା ମତେ 
ମିଠା ମିଠା ହସ ତାର । 
ମନହେଲା ମୋର ସେହିଠାରେ ରହି ଭକତ ମେଳରେ 
ଖଞ୍ଜଣି ବଜାଇ ଦିଅନ୍ତି ମୁଁ ହରିବୋଲ | ୧। 


କଳପ ବଟରେ ମାନସିକ କରି 
ମନର କଥା କହିଲି 
କଳପେ କଳପେ ଜଗା କାଳିଆର 
:ସେବା ଦାସ ହେବି ବୋଲି 
ଯେଉଁକାମ ଦେବ ସେ କାମ କରିବି, ଦିବାନିଶି ତାର 
ନାମ ଜପୁଥବି, ତାକୁ କରି ଗଳାହାର | ୨। 

ଭକ୍ତବାନ୍ଧବ 


ନିଆ ବସିଛି ବଡ଼ ଦେଉଳରେ 
ପତିତ ତାରିବ ବୋଲି 

ରଙ୍ଗ ଅଧରରେ ମୁରୁକି ହସୁଛି 

ବାହୁକୁ ଦେଇଛି ମେଲି । lo 


କ 


ଚକା ଚକା ଆଖନ ଆହାକି ସୁନ୍ଦର 
-. ପଲକ ପଡୁନି ତାର 
ସାରା ମୁଲକର ମାଲିକ ବୋଲାଏ 
ସେ ତ ରାଜ ରାଜେଶ୍ଵର 
କରୁଣା ରତନେ ଭରି ଦେଉଛିରେ ଭକତର ଭିକ୍ଷା ଝୁଲି ।୧। 


କରମା ବାରର ଭକତିରେ ବନ୍ଧା 
ଭୁଞ୍ଜିଛି ତା ରନ୍ଧା ଅନ୍ଧ 
ବଳରାମ ଦାସ ବାଲିରଥେ ଉଭା 
ଭକତର ଭଗବାନ 
ବନ୍ଧୁ ମହାନ୍ତିର ବନ୍ଧୁ ବୋଲାଇ ସେ ଯାଚିଦେଲା ଭୋଗଥାଳି ।୨। 
WW 

୩ 


ମାଗୁଣି 


ତୋର ଦରଶନ ପାଇଁ 
କେତେ ଦୂର ବାଟୁ ଆସିଛି କାଳିଆ 
ଆଉ କିଛି ମାଗୁନାହିଁ । iol 


ବଇକୁଣ୍ଡ ପରି ତୋ” ବେଢ଼ା ଲାଗୁଛି 
କଳପ- ବଟକୁ ନେଇ 

ଶୀତଳ ପବନ - ବହି ଯାଉଅଛି 
ଭକତର ଦେହ ଛୁଇଁ 

ଆନନ୍ଦର ଫୁଲ ଫୁଟି ଯାଉଅଛି ମନେ କେରିକେରି ହୋଇ ।୧। 


ଜନମେ ଜନମେ ସାତ ଜନମରେ 
ଦରଶନ ମତେ ଦବୁ 
ସେବା ଦାସ କରି ତୋ ଘାଦ ତଳରେ 
ସବୁଦିନେ ରଖୁଥବୁ 
ଏତିକି ମାଗୁଣି ମାଗୁଛି କାଳିଆ - ଗରୁଡ଼ ପଛରେ ରହି | ॥୨॥ 

ଭବନାବିକ 


ଜାଳିଆ କାଳିଆ କହନ୍ତି ଯାହାକୁ 

ସିଏ ମୋର ଗଳାମାଳାରେ 
ବଡ଼ ଦେଉଳରେ ବଡ଼ ମଉଜରେ 

ଲଗାଇଛି ବଡ଼ ଲୀଳାରେ ।୦ା 


ଭକ୍ତ ମେଳିଆ କାଇଁଚ ମାଳିଆ 
କଦମ୍ବ ମୁଳିଆ କାହ୍ବାରେ 

ମୁରଲୀ ଅଧରା ରାଧା ପାଦଝ୍‌ରା 
ଝୁଣ୍ଟିଆ ମୂଲରେ କିଣାରେ । ।୧। 


ନୀଳ ସାଗରର ଜୂଳରେ ବସିଛି 
ନାବିକ ସେ ଭାବ ଭୋଳାରେ 

ପାରି କରିବାକୁ ପଖାରି ଭାଇକୁ 
ନାହିଁ ତାର ଅବହେଳାରେ । 91 


ବାରମାସେ ତେର ଯାତ ଲଗାଇଛି 
କଳାମୁହାଁ ଚକାଡୋଳାରେ 
ଗାଇ ତାର ନାମ ପାଇ ତାର ପ୍ରେମ 
ତୁଟି ଯାଉ ଭବନ୍ଧାଳାରେ । Hm 

ଜଗତସାଇଁ 


ତୁମ ରୂପ ମୋର ଆଖରେ ନାଚୁଛି 
ପାରୁ ନାହିଁ ଭୁଲି ମୁହିଁ 

ନୀଳାଦ୍ରିକେଶରୀ ହେ ଚକାନୟନ | 
ତୁମେ ଜଗତର ସାଇଁ ।୦। 


ତୁମେ ତ ଦେଖାଅ ଅନ୍ଧାରରେ ପଥ 
କରୁଣା ସାଗର ଆହେ ଜରନ୍ନାଥ 
ପତିତ ପାବନ ବାନା ଉଡ଼େ ତୁମ ପତିତ ତାରିବା ପାଇଁ ।୧। 


ତୁମେ ହିଁ ସୂରୁଯ ମୁଁ ଯେ ରଶ୍ମିରେଣୁ 
ମୁଁ ଯେ କ୍ଷୀଣ ସ୍ଵର ତୁମେ ନିଜେ ବେଣୁ 
ମୁହିଁ ଜୀବ ତୁମେ ପରମ ହେ ହରି ମାଗେ ତୁମ ଭୁଜ ଛାଇ ।୨। 


ଅଛି ତୁମଠାରେ କୂହୁକ ପରଶ 
ଲଗାଇ ଜୀବକୁ କରିଦିଅ ବଶ 
ଅଖୁଳ ଭୁବନ ରାଜରାଜେଶ୍ବର ତୁମର ତୁଳନା ନାହିଁ । ॥୩॥ 

୮୬ 


ଶ୍ରୀମନ୍ଦିର 

ମନ ହେଉନାହିଁ ଛାଡ଼ିଯିବା ପାଇଁ 
ଏଇ ତୋର ଶ୍ରୀମନ୍ଦିର 

କି କାଉଁରି ମୋତେ ଲଗାଇ ଦେଇଛୁ 

ସତ କହ ମାୟାଧର । Holl 

ମୋ ଆଖୁ ଲୁହରେ ତୋ ଆଖୁ ଭାସୁଛି 
କାଳିନ୍ଦୀ ତରଙ୍ଗ ତୋଳି 

ତୋ ବିପୁଳ ଭୁଜେ କେତେ ଫୁଲମାଳ 
ହସୁଅଛି ଝୁଲି ଝୁଲି । 

ମନ ମୋ କହୁଛି ଜନମେ ଜନମେ 

ହୁଅନ୍ତି ସେବକ ତୋର । ॥୧॥ 

ସବୁ ତୋ ନିଜର ସରବେ ତୋହର 
ବଡ଼ ସାନ କିଛି ନାହିଁ 

ତୋ ମୁରୁକି ହସ ମୋହି ନେଉଅଛି 
ଆକାଶ ବତାସ ଭୂଇଁ | 

ସରଗର ସୁଧା ପଡୁଅଛି ଝରି 

ହୋଇ ଏଠି ଶତଧାର । N9୨ 


ବ୍‌ 


Digitized by PPRACHIN, SOA 


ha 


ପଙ୍କଜମୁଖ 


ମୁଁ ତ ସତ୍ୟରେ କରିନି ତପ 
ନୁହେଁ ତ୍ରେତାରେ ତୁମର ଭକ୍ତ 
ମୁଁ ତ ଦ୍ଵାପରେ ରହିନି ଗୋପ 
ମୁଁ ତ କଳିରେ ନୂହେଁ ସେବକ 
ତଥାପି ଆସିଛି ଦୁଃଖ ଜଣାଇବି 
ଶୁଣିବ ନାହିଁକି କଳା ଶ୍ରୀମୁଖ ? ॥୧॥ 


ମୁଁ ତ ତୋଳିନି ସଜ ସୁମନ 
କେବେ ଗୋଳିନି ବାସ ଚନ୍ଦନ 
ବସି ଜାଳିନି ଜାଗର ଦୀପ 
କରି ନାହିଁ ତୁମ ନାମ ଜପ 
ତଥାପି ଆସିଛି ସିଂହ ଦୁଆରକୁ 
ମାଗିବା ପାଇଁ କି କରୁଣା ଭିକ | ॥୨॥ 


କେବେ ସାଗରେ ସ୍ଵାହାନ ସାରି 
ଆସି ନାହିଁ ମୁଁ ଦର୍ଶନ କରି 
ତୁମ ଭଜନ ପାରିନି ବୋଲି 
ନିଜ ଜଞ୍ଜାଳେ ରହିଛି ଭୁଲି 
ତଥାପି ରଖୁଛି ବଡ଼ ଆଶା ମୁହଁ 
ନିରାଶ ହେବିନି ପଙ୍କଜ ମୁଖ [ ॥୩॥ 

Cr _ 


ନନ୍ଦୀରଘୋଷର ଆହ୍ନାନ 


ହେ କାଳିଆ ! ଭାବ ଭୋଳିଆ 
ବେଳ ହେଲା ଆସ ଝୁଲି ଝୁଲି 
ଆଜି ଆନନ୍ଦେ ମଗନ ହୋଇ 
ନାଟେ ନୀଳସିନ୍ଧୁ ଫୁଲି ଫୁଲି । ॥୦॥ 


ବଡ଼ ଦାଣ୍ଡେ ଆଜି ଆନନ୍ଦ ଲହରୀ 
ବାଜେ ଘଣ୍ଟ, ଘଣ୍ଟା ମଙ୍ଗଳ ମହୁରୀ 
ବଡ଼ଦାଣ୍ଡ ସିନା ଫାଟି ପଡ଼ୁଅଛି 
(ହେଲେ) ନନ୍ଦୀଘୋଷ ଅଛି ଖାଲି | ॥ ୧॥ 


ଇନ୍ଦ୍ର ବ୍ରହ୍ମା ଆଉ ସପ୍ତରଷିଗଣ 
ରଥ ପରେ ରହି ଆନନ୍ଦେ ମଗନ 
ପ୍ରତିହାରୀ ତେଣେ ଡାକ ତ ଦେଲେଣି 
(ଆସ) ଆଉ କର ନାହିଁ ଡେରି | ॥୨॥ 


ମଣିମା ମଣିମା ପଡ଼ୁଅଛି ଡାକ 
ଦରଶନ ପାଇଁ ଚାହିଁଛନ୍ତି ଭକ୍ତ 
ଭକତ ଆଖରୁ ଝରେ ଲୁହ ଧାର 
ତୁମରି ଭଜନ ବୋଲି । Mit 
୧%) 

ଫୁଲରକଥା 


ଫୁଲ କହୁଛି ମୁଁ କାଳିଆ ପାଇଁ 

ସିଏ ତ ମୋହର ପରାଣ ସାଇଁ 
ଉକ୍ତକୁ ହାତ ଯୋଡ଼ି ସେ କହୁଛି 
(ମତେ) କାଳିଆକୁ ଦେବୂ ନେଇ । ॥ଥ୦॥ 


ପଶୁପାଳକ ସେ ଲାଗି କରିଦେବେ 
ମହାବାହୁ ମହାବାହୂରେ 
କାଳିଆ ପାଦରେ ଝରି ପଡୁଥବି 
ସଜାଡ଼ି ସେ ଦେଉ ଦେଉରେ । 
ଜୀବନର ମୁଲ ମିଳିଯିବ ମତେ 
ଶ୍ରୀଚରଣ ଦେଲେ ଛୁଇଁ । ॥୧॥ 


ବନଫୁଲ ହୋଇ ଫୁଟିଥଲି ମୁହିଁ 
ଯମୁନାର କୂଳେ କୂଳେ 
ଫୁଲ ରସିଆ ସେ ମନ ମୋହିନେଲା 
ମୁରଲୀର ତାଳେ ତାଳେ 
ଏବେ ନୀଳାଚଳେ ମଉନେ ବସିଛି 
ଜଗତର ନାଥ ହୋଇ । 9 

କ୍ଷମାସାଗର 


ତତେ କିଏ ବା ପାଇଛି ରଥରେ 
ତତେ କିଏ ବା ପାଇଚି ପଥରେ 
ତତେ କିଏ ବା ପାଇଛି ଗୀତିରେ 
ତତେ କି ବା ପାଇଛି ପ୍ରୀତିରେ 
(ଆରେ) ମୁଁ ତ ବାଉଳା କାହିଁ ପାଇନାହିଁ 
ରହି ଏ ସଂସାର ଭିତରେ । ॥୧॥ 


କିଏ ଦେଲା ଖୁଦଭଜା ବଢ଼ିଆ 
ଆଉ କିଏ ଦେଲା ଆଣି ନଡ଼ିଆ 
କିଏ ମନର ମମତା ଅଜାଡ଼ି 
ହାତେ ରାନ୍ଧି ପରଷିଲା ଖେଚେଡ଼ି 
(ଆରେ) ମୁଁ ବଡ଼ ଲୋଭୀ କିଛି ଆଣି ନାହିଁ 
` ଆସି ଅଛି ଖାଲି ହାତରେ । ॥୨॥ 


କିଏ ଲଗାଇଲା ଚାରୁ ଚନ୍ଦନ 
କିଏ ସଜାଇଲା ସଜ ସୁମନ 
କିଏ ବଜାଇଲା ଶଙ୍ଖ ମହୁରୀ 
କିଏ ଜାଳିଲା ଜାଗର ଦୀପାଳି 
(ଆରେ) ମୁଁ ବେରସିକ କିଛି ବୂଝିନାହିଁ 
କ୍ଷମା ଦେବୁ ଏ ଅନାଥରେ । ॥୩॥ 

୯୧ 


ତୁମେ କେତେ ମତେ 


ତୁମେ କେତେ ମତେ ଦେଇଛ ହେ ପ୍ରଭୁ 
ମୁଁ କିଛି ପାରିନି ଦେଇ 
କିଛି ଦେବି ବୋଲି ଭାବିଲାବେଳକୁ 
ମନ କରେ ନାହିଁ ନାହିଁ ।୦। 
ମୋ ଜୀବନ ମରୁ ବାଲୁକା ଶେଯରେ 
ତୁମେ ଫୁଟାଇଛ ଫୃଲ 
ଜାଳି ଦେଇଅଛ ନିରାଶା ଅନ୍ଧାରେ 
ଆଶା ଦୀପ ଝଲମଲ । 
ଭାବିଲେ ସେ କଥା ତୁମ ପାଦେ ମଥା 
ମନକୁ ଯାଇଛି ନଇଁ ।୧। 
ହାତଧରି ମୋର ପାରି କରିଅଛ 
କେତେ ଗିରି, ନଦୀ, ବନ, 
ଝୂଡ଼ ବେଳେ ମତେ ଘୋଡ଼ାଇ ରଖଛ 
ସତେ କି ଆଦର ଧନ । 
୨ ଣ୍ଟି ପଡ଼ିଲେ ମୁଁ ଆଉଁସି ଦେରଛ 
କେତେ ଆଶ୍ଵାସନା ଦେଇ । ୨। 
ଝରିଲେ ଆଖୁରୁ ଲୁହ ଧାର ଧାର 
ତୁମେ ତ ଦେଇଛ ପୋଛି 
କେତେ ଦୋଷ ମୋର ଚଳାଇ ନେଇଛ 
ରୋଷ କରିନାହଁ କିଛି, 
ଘାଖେ ପାଖେ ରହି ସାହା ହୋଇଅଛ 
ଅତି ଆପଣାର ହୋଇ ।୩। 

୯୨ 


ତୁମେ ଅଛ ପୂରି ଦିଗ ଦିଗନ୍ତରେ 


ତୁମେ ଅଛ ପୂରି ଦିଗ ଦିଗନ୍ତରେ 
ଗଗନେ ପଵନେ ଭୂମେ 
ତୁମକୁ ପାଇଲେ ଆଉ କିଛି ନାହିଁ 


ପାଇବାକୁ ଏ ଜୀବନେ ।!୦। 
ନବ ଚେତନାର ନାଆରେ ବସାଇ 
ସତେ ଯିବ ତୁମେ ସେଇ ନାଆ ବାହି 
ସୁବାସ କୂୁସୂମ ଫୁଟି ବାସୁଥବ ମୋହର ଦକ୍ଷିଣ ବାମେ !୧। 


କରୁଣା ଶୀତଳ ମଧୁର ପରଶ 
ଭରିବ ପରାଣେ ଅଲିଭା ହରଷ । 
ତୁମ ଛବି ମୋର ଆଖରେ ନାଚିବ ଯେଣିକି ଚାହିଁଲେ ତେଣେ ।୨। 


ଜୀବନେ ଯିବ ପୀୟୂଷ ବରଷି 
ତୁମ ମୂଦୂ ହସ ମଧୁରିମା ରାଶି 
ମନ ଗହନରେ ମୋହନ ମୁରଲୀ ବାଜୂଥବ ନିଶି ଦିନେ ।୩। 

ତୁମେ ମୋ ପ୍ରାଣେଶ୍ଵର 


ତୁମେ ମୋ ପ୍ରାଣେଶ୍ଵର ମୁଁ ଦାନହୀନ 
ମୋ ଦ୍ଵାରେ ପଡ଼ିବ କି ପାଦନଳିନ ? 
ଯେ ପାଦ ଶୋଭା ତିନି ଭୁବନେ ନାହିଁ 
ମୋ ଲୁହଧାରେ ଦେବି ତାକୁ ମୁଁ ଧୋଇ ।୧। 


ମଣ୍ଡାଇ ଦେବି ପାଦ ସଜ ସୁମନେ 
ବସିବି ପାଦ ତଳେ ଆନନ୍ଦ ମନେ 
ମନର ଦୁଃଖ ସବୁ କହିବି ମୁହିଁ 

ହତାଶା ଅନ୍ଧାର ମୋ ଯିବ ଉଭାଇ । ୨। 


ଏ ଭବ ମରୁପଥେ ଏକା ପଥ୍‌କ 
ପାଦରେ ଫୁଟିଯାଏ କଣ୍ଟା ଅନେକ 
ଅନ୍ଧାରେ ପଥ ପୁଣି ଦିଶଇ ନାହିଁ 
ତୁମ କରୁଣା ଦେବ ଦିଗ ଦେଖାଇ ।୩। 


ଜୀବନେ ସଞ୍ଜ ଯେବେ ନଇଁବ ଆସି 

ତୁମେ ହୋଇବ ପ୍ରଭୁ ପୁର୍ଣିମା ଶଶି 

ବିମଳ ସୁଧାଭରା ଟାରୁ କିରଣ 

ଢାଳିବ ସେତେବେଳେ, ରହିଲା ରାଣ ।୪। 

ଏତିକି ମୋହର ତୁମ ପାଦେ ଅଳି 


ଏତିକି ମୋହର. ତୁମ ପାଦେ ଅଳି 
ରଖୂବ କରୁଣାମୟ 
ମୋ ଜୀବନରଥେ ସାରଥ ହୋଇବ 
ଗାଉଥବି ତୁମ ଜୟ ।୧। 
ମୋ” ଦେହର ପ୍ରତି ରକ୍ତବିନ୍ଦୁ ପ୍ରଭୁ 
ନାଚିବେ ଆନନ୍ଦ ଭୋଳେ 
ପ୍ରୀତି ପୁଲକିତ ତୁମରି ପରଶେ 
ଗୀତ ଗାଇ ମଧୁ ସୁରେ ।୨। 
ଟାହୀଣି ତୁମର ଆହାକି ସୁନ୍ଦର 
ଫୁଟୁଥୁବ ସଜଫୁଲ 
ସରଗ ମାଧୁରୀ ପଡ଼ୁଥିବ ଝରି 
ସୁଧା ସେ ଅମୁଲ ମୂଲ ।|୩। 
ତୁମ ଧୀର ଧୀର ମଧୁର ଭାଷାରେ 
| ବାସନ୍ତୀ ପରଶ ଆସି 
ମନ ମୋହିନେବ ମାଦକତା ଉରି 
ବିଞ୍ଚ ଛଣା ସୁଧାରାଶି ।୪। 
ପ୍ରଭୁ ଅନ୍ତର୍ଯ୍ୟାମୀ ମୋ” ହୁଦୟ ସ୍ଵାମୀ 
ମୁଁ ଜୀବ ତୁମେ ଜୀବନ 
ତୁମ ଭରସାରେ ଚିତିଯାଉ ଦିନ 


ଏତିକି ମୋ ନିବେଦନ ।୫। 

ଧାର ଧାର ଅଶ୍ମ ଝରି ମୋ ନୟନୁ 


ଧାର ଧାର ଅଶ୍ର ଝରି ମୋ ନୟନୁ 
ଧୁଅନ୍ତା ତୂମ ଚରଣ 
ଦିଗେ ଦିଗେ ମତେ ଦିଶନ୍ତା ନିରତେ 
ତୂମ ରୂପ ଅନୁପମ ।୧। 
ମୋ ହୃଦ ଉଷର ମରୁରେ ବହନ୍ତା 
ନିର୍ମଳ ନିର୍ଝର ଧାରା 
ମୋ ହୃଦ ଗୋଧୁଳି- ଗଗନେ ଫୁଟଚନ୍ତା 
ଉଦୟ ସୃନ୍ଦର ତାରା । ୨ । 
ବାଜନ୍ତା ପରାଣ ଜୁଞ୍ଜରେ ମୋହର 
ତୁମ ବିମୋହନ ବଂଶୀ 
ହଜିଯାନ୍ତା ମନୁ ଯେତେକ ଯାତନା 
ପ୍ରାତେ ଯେହ୍ନେ ତମରାଶି ।୩। 
ସେ ସୁରରୁ ଆସି ସଂଳୀବନୀ ସୁଧା 
ମରମ ପରଶି ଧୂରେ 
ବରଷି ଯାଆନ୍ତା ଆନନ୍ଦର ରେଣୁ 
ହସି ହସି ନିରନ୍ତରେ |୪। 
ତୁମରି ମଧୁର ଚାରୁ ବାହାଣିରେ 
ଶରଡ ଶେଫାଳି ଫୁଲ 
ଚହଲା ଚାନ୍ଦିନୀ ଲଳିତ ପରଶେ 
ହସୁଥାନ୍ତା ଝଲମଲ ।୫ 
ତୁମର ସୁନ୍ଦର ଧୀର ଧୀର ଚାଲି 
ମୋହନ୍ତା ମୋର ନୟନ 
ପ୍ରଭାସ ପବିତ୍ର ତୀର୍ଥରେ ମୋ ନେତ୍ର 
କରନ୍ତା ଅବଗାହନ ।୬। 
ଚରଣ ନୂପୁର ରୁଣୁଝୁଣୁ ସୁରେ 
ଗରାଆନ୍ତା ମହିମା ତବ 
ମୋ କର୍ଣ୍ଣ ପଥରେ ମଧୁ ବରଷନ୍ତା 
ଆଣି ଭାବ ଅଭିନବ: ।୭। 

୯୬ 


ମାଆ ଆସିଛନ୍ତି ଆଜି ଏ ମାଟିରେ 


ମାଆ ଆସିଛନ୍ତି ଆଜି ଏ ମାଟିରେ 
ଧୀର ପାଦ ଥାପି କଇଁ ଫୁଲେ ଫୁଲେ 
ସଜ ଶେଫାଳିର ମଧୁବାସେ ଭିଜା ପବନ ଚାମର ଚାଳେ ।୦। 
ଦୂର ଆକାଶର ଶୋଭନ ନୀଳିମା 
ମାଆଙ୍କ ମହିମା ଗାଏ 
ସଞ୍ଜ ସକାଳରେ ବିହଗ ଗୀନରେ 
ମାଆ ଯଶ ରୂପ ପାଏ 
ବନର ଝରଣା ଯାଏ ଝରି ଝରି ମନହରି ମୃଦୁ ସୁରେ ।୧। 
ନଦୀଜଳ ଧାର ଦରପଣ ହୁଏ 
ମାଆଙ୍କର ସେବା ପାଇଁ 
କାଶତଣ୍ଡୀ ଫୁଲ ନିଜକୁ ହଜାଇ 
ଭକତିରେ ପଡ଼େ ନଇଁ 
ଜହ୍ନ ଜୋଛନାରେ ଶୀତଳ ଚନ୍ଦନ ମାଆଙ୍କ ପାଇଁକି ଝରେ ।୨। 
ପ୍ରୀତି ପୁଲକରେ ଚଉଦିଗ ଭାସେ 
ଶୋଭାର ଉପମା ନାହିଁ 
ଲାବଣ୍ୟ ଲହରୀ ଲଳିତ ପରଷଶେ 
ହସେ ବନ ଗିରି ଭୂଇଁ 
ମାଆ ପାଦତଳେ ଏଇ ଅବସରେ ମୁଁ କୋଟି ଜୁହାର କରେ ।୩। 

୯୭ 


ତୁମେ ଶରଶବ ସପନର ହସ 


ତୁମେ ଶଇଶବ ସପନର ହସ 
ଯଉବନ ଫୁଲହାର 
ବାର୍ବକ୍ୟର ତୁମେ ତ ବାରାଣସୀ 
ମରଣର ସ୍ଵର୍ଗଦ୍ଵାର ।୦। 

” 
ଘନହତାଶାର ଅନ୍ଧକାର ବୁକେ 
ତୁମେ ଆଶା ଇନ୍ଦୁରେଖା 
ଜୀବନ ପଥରେ ତୁମେ ତ ସାରଥ୍‌ 
ଗୁରୁଗରୀୟାନ ସଖା । 


ଚିତ୍ତ ଚାତକର ମେଘମାଳା ତୁମେ, ନାବିକର ବତିଘର ।୧। 


ମନ ଗହନରେ ଆନନ୍ଦର ଧାରା 
ଅନୁରାଗ ଅନୁପମ 
ହୃଦୟ ବୀଥୁରେ ପ୍ରୀତି ପ୍ରବଣତା 
ଫୁଲକଢ଼ି ମନୋରମ 
ଅଖୁଳ ବିଶ୍ଵର ରାଜରାଜେଶ୍ଵର ନାହିଁ ତୁଳନା ତୁମର ।୨। 
ଡ 

— 


ତୁମେ ଶରତ ଜହ୍ନ ବିମଳ ବିଭା 


ତୁମେ ଶରତ ଜହ୍ନ ବିମଳ ବିତ୍ତ 

ତୁମେ ବସନ୍ତ ଫୁଲ ମଞ୍ଜଳ ଶୋଭା 

ପରାଣ କେସରରେ ପ୍ରୀତି ପୀୟୂଷ 

ଭାଷାରେ କେ କହିବ ତୁମରି ଯଶ ।୧। 
ନୀଳ ସାଗରେ ତୂମେ ଲହରା ମାଳା 
ଶ୍ୟାମଳ କେଦାରରେ ସୁଷମା ଖେଳା 
ବରଷା ଭିଜା ମାଟି ମଧୁ ମହକ 
ମେଘ କୋଳରେ ତୁମେ ବିବଦୂ ଝଲକ । ୨ । 

ମରମ ସକାଳର ଶୁଭ ଆଲୋକ 

ଅଳି ଗୁଣୁଗୁଞ୍ଜନ ଫୁଲେ ଅନେକ 

ସରସୀ ଶୋଭାବନ ଚାରୁକମଳ 

ଗଗନ ତଟେ ସନ୍ଧ୍ଯା ତାରା ଉନ୍ତ୍ଳ ।୩। 
ମାନସ ହଂସେ ତୁମେ ଶୁଦ୍ଧ ସ୍ଵଭାବ 
ଅନ୍ତର ଅନୁକୋଣେ ଲଳିତ ଭାବ 
ସୁଖ ଦୁଃଖର ସାଥ୍‌ ପରାଣ ସଖା 
ଜୀବନ ପରପାରେ ଆଲୋକ ରେଖା ।୪ । 

ତୁମେ ସୁନୀଳ ସିନ୍ଧୁ ମୁଁ ଜଳ ବିନ୍ଦୁ 

ମୁଁ ଯେ ଚାନ୍ଦିନୀ ତୁମେ ପୂର୍ଣ୍ଣିମା ଇନ୍ଦୁ 

ବନ୍ଦନା କରୁଅଛି ତୁମ ଚରଣ 

ଆଶିଷ ମାଗୁଅଛି ମୁଁ ଦୀନ ହୀନ ।୫। 

C୯୯ 


ତୁମେ ସଜ ସକାଳର ଶାନ୍ତି 


ତୁମେ ସଜ ସଳ୍କାଳର ଶାନ୍ତି 
କୁସୁମିତ ଲତା ସୁବାସେ ପଖନଳା 
ମନଲାଖି ବନ ବୀଥଥ ।୦। 


ଆଷାଢ଼ କଦମ କେସରରେ ତୁମେ 
ଆଶାର ମୋହନ ବଂଶୀ 

ଧାରା ଶ୍ରାବଣର ଝରଖଝ୍ର ତାନେ 
ତୁମ ଗୀତି ଆସେ ଭାସି 

ଶରତ ସଞ୍ଜର ଗଙ୍ଗ ଶିଉଳିରୁ ଝରେ ତୂମ ହସ ମୋତି ।୧। 


ଫଗୁଣ କୁଞ୍ଜର କିଶଳୟ ଧାରେ 
ଲେଖା ତୁମ ଯଶରାଶି 

ତୁମେ ମହାବାହୁ ଜଗତଜୀବନ 
ଚରାଚରେ ଅଛ ମିଶି 

ଭାଷା ନାହିଁ ମୋର ଗାଇବାକୁ ପ୍ରଭୁ ତୁମରି ମହିମା ଗୀତି । ୨। 


ମନର କଳୁଷ ଧୋଇ ନେବା ପାଇଁ 
ଏକା ସାହା ତୁମ ନାମ 
ଘନ ହତାଶାର ଉଆଁସ ଅନ୍ଧାରେ 
ତୁମେ ତ ଆଲୋକ ଧାମ 
ମେ ତ କ୍ରରତା, ତୁମେ ତ କରଣି ତୁମେ ତ ସକଳ କୀରରି ।୩ 

ତୁମେ ନିଖୂଳ ବନ୍ଦନୀୟା 
ତୁମେ ନିଖଳ ବନ୍ଦନାୟା 
ତୁମେ ଚରାଚର ପୁଜନୀୟା 
ସବୁ ତ ତୁମରି କଳାକାରିଗରି 
ଏଇ ଆଖ୍ମ ଦେଖେ ଯାହା ।୦ | 


ଫୁଲ ପାଖୁଡ଼ାରେ ରଙ୍ଗ ତୁମେ ତ 
କେସରରେ ତୁମେ ମଧୁ 
ଦୂର ଆକାଶର ନାଳିମ ସୁଷମା- 
ଶୋଭନ ପୂର୍ଣ୍ଣିମା ଇନ୍ଦୁ 
ନିରାଶାରେ ଆଶା ତୁମେ ତ ଭରସା ଆଲୋକ ବରଣୀ ରାହା ।୧ । 
ଭଲ ପାଇବାର ତୁମେ ଏକା ମୂଲ 
ଆଉ ନାହିଁ କେହି ନାହିଁ 
ଆଶିଷ ତୁମର ପାଲଟେ ଶ୍ଯାମଳ 
ଉଷର ଧୂସର ଭୂଇଁ 
ମଧୁ ମମତାର ମନ୍ଦାକିନୀ ଧାରେ ତୁମେ ତ ଶୀତଳ ବାଆ ।୨। 
ସବୁ ତୁମ ଦାନ ସଚୁରି ଜୀବନେ 
ତୁମେ ରାଜରାଜେଶ୍ବରୀ 
ଭାଷା ନାହିଁ ତୁମ ଯଶ ଗାଇବାକୁ 
ସ୍ବେହମୟୀ ମାହେଶ୍ବରୀ 
କାନି ପଣତରେ ଘୋଡ଼ାଇ ଆଦରେ ରଖୁଛ ଆମକୁ ମାଆ 1୩। 

କେହି ନଥୁଲେ ନାହିଁ 


କେହି ନଥୁଲେ ନାହିଁ 
ମନେ ମୋ ଦୁଃଖ ନାହିଁ 
ମୋ ପ୍ରଭୁ ଅଛନ୍ତି ମୋ ପାଖେ, 
ରଙ୍ଗ ଅଧରୁ ମଧୁ ଝରାଇ ପ୍ରାଣବନ୍ଧୁ 
ହସନ୍ତି ଚାହିଁ ମତେ ବାଙ୍କେ ।୦। 


ଚାଲି ତାଙ୍କ ସୁନ୍ଦର 

ପାଦ ନାଲି ମନ୍ଦାର 
ପ୍ରୀତି ଧାରା ଲଳିତ ଝରଇ ଅବିରତ 
ଆଶା ଜୋଛନା ରାଶି ଆସେ ନିରାଶା ଫାଙ୍କେ ।୧। 


ସିଏ ଅଛନ୍ତି ବୋଲି 

ପାରେ ମୁଁ ବାଟ ଚାଲି 
ସୁଖ ଦୁଃଖରେ ସାହା ସିଏ ତ ଚଉବାହା 
ସଜ ସରୋଜ ଶୋଭା ଏ ସାରା ବିଶ୍ଵ ପଙ୍କେ ।୨ । 


ମୁଁ ତାଙ୍କ ସେବାଦାସ 
ମାଗେ ତାଙ୍କ ଆଶିଷ 
ଜୀବନ ମରଣରେ ସଂପଦ ବିପଦରେ 
ତାଙ୍କ ଆଲୋକ ରେଖା ଥାଉ ମୋ ପାଖେ ପାଖୈ ।୩। 

ଅନେକ ଆଖରେ 


ଅନେକ ଆଖରେ ଏକଇ ଆଲୋକ 
ଅନେକ ଆଶାର ଏକଇ ଝଲକ 
ସାରା ମୂଲକର ତୁମେ ତ ମାଲିକ, ତୁମକୁ ପ୍ରଣାମ କରେ ।!୦। 


ବହୁ ଜୀବନର ଏକଇ ପୁଲକ 
ବହୁ ନଉକାର ଏକଇ ନାବିକ 
ଅନେକ ରଥର ଏକଇ ସାରଥ, ତୁମକୁ ପ୍ରଣାମ କରେ ।୧। 


ବହୁ ନାଟକର ଏକଇ ନାୟକ 
ଅନେକ ଗୀତର ଏକଇ ଗାୟକ 
ଅନେକ ମାଳର ଏକଇ ମାଣିକ, ତୁମକୁ ପ୍ରଣାମ କରେ ।୨। 


ଅନେକ ନଦୀର ଏକଇ ସାଗର 
ଏକ ଉପବନ ଅନେକ ଫୁଲର 
ଅନେକ ତାରର ଏକଇ ଯେ ବାଣା, ତୁମକୁ ପ୍ରଣାମ କରେ ।୩। 

ଯାହା ଅଛି ମୋର ବୋଲି 


ଯାହା ଅଛି ମୋର ବୋଲି 
ସବୁ ତୁମ ଦାନ ହେ ମହାମହିମ 
ତୁମେ ତାର ଅଧୁକାରୀ ।୦ । 
କର ତୁମେ ପ୍ରଭୁ ଯାହା ତୁମ ଇଛ୍ଛା 
ଏ ନର ପରାଣେ ପୁରୁ ତବ ବାଞ୍ଚା 
ମୋ ଜୀବନ ହେଉ ସୁବାସଂ-ସୁରଭ-ସୁମନ-ଶୋଭନ ଶିରୀ ।୧। 


ତୁଣ୍ଡେ ମୋର ଥାଉ ସଦା ତୁମ ନାମ 
ହାତେ ମୋର ରହୁ ସଦା ତୁମ କାମ 
ମୋ” ଅନ୍ତର ତଳେ ତୁମପାଇଁ ନାଚୁ ପ୍ରୀତି ସୁନୀଳ ଲହରୀ । ୨ । 


ଭାବି ତୁମ କଥା ଗାଇ ତୁମ ଜୟ 
ଆନନ୍ଦରେ ଭରୁ ଏ ମୋର ହୁଦୟ 
ଚଲାପଥେ ମୋର ଆସୁ ନୂଆ ଉଷା ଅନ୍ଧକାର ଯାଉ ଚାଲି ।୩। 
୨ 


Digitized by PPRACHIN, SOA 


୧o୪ 


ମୋ” ଜୀବନ ହେଉ ପ୍ରଭୁ 


ମୋ” ଜୀବନ ହେଉ ପ୍ରଭୁ ତୁମ ପାଦେ ପୂଜା ଫୁଲ 
ସେତିକିରେ ମିଳିଯାଉ ଜୀବନର ସବୁ ମୁଲ ।୦ । 


ମୋର ବୋଲି ଯାହା ଅଛି ରଖ୍ନବିନି କିଛି ବାଛି 
ଭେଟି ଦେବି ପାଦ ତଳେ ହଉ ଭଲ ଅବା ଭେଲ ।୧ । 


ତୁମେ କଇଁ ତୁମେ କର୍ମ ତୁମେ ଧାମ ତୁମେ ଧନ 
ସବୁ ତୁମ ଲୀଳା ପ୍ରଭୁ କରୁଣାର ଅବତାର । ୨। 


ତୁମ ଇଛା ପାଏ ରୂପ ତୁମେ ତ ଜଗତ ଭୁପ 
ତୁମ ମହିମା ସଂଗୀତ ଗାଏ ବିଶ୍ଵ ଚରାଚର ।୩। 


ତୁମେ ନିରାଶାରେ ଆଶା ମୂକ ମୁଖେ ବହୁଭାଖା 
ବିଶ୍ଵ ଜୀବନ ବୀଣାର ଅନୁପମ ମଧୁ ସୁର !୪। 


କରୁଣା ଧାରା ବରଷି ପୁରାଅ ଚିତ୍ତ କଳସୀ 
ତୁଣ୍ଡେ ମୋର ଥାଉସଦା ପବିତ୍ର ନାମ ତୁମର ।୫ । 
@> 

ବଷ ଶରଚ ଚନ ରଥ ଅଧୁନାତନ ଓଡ଼ିଆ ଗୀତି କବିତାକୁ ପ୍ରତିନିଧୁ୍ଧ j 
କରୁଥିବା ଏକ - :ଅପ୍ରତିହତ ମନୋଜ୍ଞ ଦସ୍ତଖତ । ସଫଳ ପ୍ରତିଶ୍ଧୁତିୟ 
. ସମ୍ଭାବନ୍ଧାମୟ ଉଜଳ ଭବିଷ୍ୟତକୁ ଅଙ୍ଗୀକାର ବଦ୍ଧଚାରେ ବନ୍ଦୀ ଜରି 
ˆ ରଖ୍ଥବା ' ତାଙ୍କର ରାଶିରାଶି ଗୀତିକବିତା ସିଦ୍ଧ ଓ ସ୍ଵରଣୀୟ | ଛନ୍ଦ ଓ 
` ଯତିପାତର ବର୍ନିଷ୍ଠତା ଗୀତିକବିତାଗୁଡିକୁ ଲାଳିତ୍ଯ ଓ ଭାବ ମଧୁରତାରେ 
; ପପ କରିଦିଏ ମୌନ ମଗ୍ନ ଓ ଆସୃହଣୀୟ । 


ˆ ଉକ୍ଳ ବିଶ୍ବବିଦ୍ୟାଳୟ, ବାଣୀବିହାରର ଓଡ଼ିଆ ଭାଷା ଓ ସାହିତ୍ୟ 
ˆ ବିଭାଗର ପ୍ରଫେସର ଭାବରେ କାର୍ଯ୍ୟ ନିର୍ବାହ କରୁଥୁବା ଡକ୍ଲର ରଥ 
“ଭଲ୍ତିଗତକ ” ପୁସ୍ତକକୁ ଭର୍ତିଭାବାପନ୍ସ ଆବେଗରେ ରସାଣିତ କରିଛି , 
ପାଠକପାଠିକାଙ୍କ ପାଇଁ । ଭଜନସନ୍ବନ୍ଧୀୟ ଗୀତିକବିତାଗୁଡିଜ 
ଗୀତିମୟତାରେ ସମସ୍ତଙ୍କୁ ଆପ୍ଲତ କରିବ › ନିର୍ବିବାଦ ଓ ନିଃସନ୍ଦେହ | 

